

మాదాపూర్ పర్యటన నగర్ సిగ్నల్ వద్ద విధులు నిర్వహిస్తున్న ట్రాఫిక్ హోమ్ గార్డ్ నయ్యాం(45) ను దుండగుడు కారు తో అతి వేగంగా వచ్చి ఢీ కొట్టి పరారయ్యాడు. గాయాలపాలైన హోమ్ గార్డ్ నయ్యాం ను స్థానిక ప్రైవేట్ హాస్పిటల్ కు తరలించారు. ఘటనలో నయ్యాం కాలు విరిగినట్లు నిర్ధారించారు. ప్రస్తుతం హోమ్ గార్డ్ పరిస్థితి నిలకడగా ఉన్నట్లు వైద్యులు తెలిపారు. హాస్పిటల్ లో చికిత్స పొందుతున్న హోమ్ గార్డ్ నయ్యాం ను ట్రాఫిక్ డీసీపీ సాయి మనోహర్,ట్రాఫిక్ అడిషనల్ డీసీపీ హనుమంత్ రావు పరమర్శించారు.

యూట్యూబర్ అన్వేషపై కేసు నమోదు

హైదరాబాద్: యూట్యూబర్ అన్వేష్ పై కేసు నమోదైంది. ఇటీవల సోషల్ మీడియాలో ఆయన వివాదాస్పద వ్యాఖ్యలు చేశారంటూ



సిసీసీ కరాటే కల్యాణి పోలీసులకు ఫిర్యాదు చేశారు. అభ్యంతర కంటెంట్ ప్రచారం చేశారని అందులో పేర్కొన్నారు. దీంతో అన్వేష్ పై పోలీసులు కేసు నమోదు చేశారు.

అన్వేష్ పై ఖమ్మంలోని భానాపురంహవేలి రాణాలోనూ ఇప్పటికే కేసు నమోదైంది. ఇన్ స్పెక్టర్ భానుప్రకాశ్ కథనం మేరకు.. విశాఖపట్టణానికి చెందిన అన్వేష్ అనే యువకుడు విదేశాల్లో ఉంటూ యూట్యూబ్ ఛానల్ నిర్వహిస్తున్నాడు. భక్తుల మనోభావాలు దెబ్బతినేలా హిందువులు పూజించే సీతాదేవి, ద్రౌపదీదేవిలపట్ల అసభ్యంగా ఇటీవల అతడు వీడియో విడుదల చేశాడు. దానవాయిగూడేనికి చెందిన జి.సత్యనారాయణరావు అనే వ్యక్తి ఆదివారం రాత్రి ఫిర్యాదు చేశారు. కేసు నమోదు చేసి విచారణ చేపట్టినట్లు ఇన్ స్పెక్టర్ వివరించారు.



చైనా ప్రకటన ఆందోళన కలిగిస్తోంది: కాంగ్రెస్

భారత్-పాకిస్తాన్ మధ్య తలెత్తిన ఉద్రిక్తతల నివారణకు తామే మధ్యవర్తిత్వం సదిహమని చైనా విదేశాంగ మంత్రి వాంగ్ యీ చేసిన ప్రకటనను భారత ప్రభుత్వ పర్యాయ ఖండించిన సంగతి తెలిసిందే. ఈ పరిణామాల వేళ కాంగ్రెస్ స్పందించింది . చైనా ప్రకటన ఆందోళన కలిగిస్తోందని, దీనిపై కేంద్ర ప్రభుత్వం స్పష్టత ఇవ్వాలని డిమాండ్ చేసింది. ఈ మేరకు పార్టీ జనరల్ సెక్రటరీ జైరాం రమేష్ ఎక్స్ వేదికగా పోస్టు పెట్టారు.

“భారత్-పాకిస్తాన్ మధ్య ఘర్షణలను తానే ఆపానని చాలాసార్లు అమెరికా అధ్యక్షుడు డొనాల్డ్ ట్రంప్ ప్రకటించుకున్నారు. వలు అంతర్జాతీయ వేదికలపై ఇప్పటివరకు 65 సార్లు ఆ మాట అన్నారు. అయినా ప్రధాని మోదీ మాత్రం మానం వీడటం లేదు. ఇక ఇప్పుడు చైనా విదేశాంగ మంత్రి అదే ప్రకటన చేశారు. ఇవన్నీ ఆందోళనకర ప్రశ్నలను లేవనెత్తుతున్నాయి” అని పేర్కొన్నారు.

ఆ పెయిన్ కిల్లర్ అధిక డోసులపై నిషేధం.. కేంద్రం ప్రకటన

దిల్లీ: ప్రముఖ పెయిన్ కిల్లర్ ఔషధం నిమెసులైడ్ తయారీ, విక్రయాలపై కేంద్ర ప్రభుత్వం ఆంక్షలు విధించింది. నోటి ద్వారా తీసుకొనే ఈ ఔషధం అధిక డోసులపై నిషేధం విధించింది. ఆరోగ్యపరమైన భద్రతా కారణాల రీత్యా నిమెసులైడ్ 100 ఎంజీకి మించి డోసు ఉండే ఔషధాల తయారీ, విక్రయాలను తక్షణమే నిలిపివేయాలని ఆదేశించింది. ఈ మేరకు డ్రగ్స్ టెక్నికల్ అడ్వైజరీ బోర్డుతో చర్చించిన అనంతరం కేంద్ర ఆరోగ్య మంత్రిత్వ శాఖ దీనిపై నోటిఫికేషన్ జారీ చేసింది.

“100 ఎంజీ కంటే అధిక డోసు ఉండే నిమెసులైడ్ ను తీసుకోవడం వల్ల మనుషుల ఆరోగ్యానికి ప్రమాదం కలిగే అవకాశం ఉంది. ఇక దీనికి ఆరోగ్యకరమైన ప్రత్యామ్నాయ ఔషధాలు కూడా అందుబాటులో ఉన్నాయి. అందుకే దీన్ని తక్షణమే నిషేధిస్తున్నాం” అని ఆరోగ్యశాఖ వెల్లడించింది. నిమెసులైడ్ అధిక డోసు ఉండే ఔషధం తయారీ, విక్రయాలు, పంపిణీపై ఈ నిషేధం వర్తించనుంది. తక్కువ డోసు ఫార్ములా ఉన్న నిమెసులైడ్ ఎప్పటిలాగే మార్కెట్లో అందుబాటులో ఉంటుంది.

తెలంగాణ ఉద్యోగుల పెండింగ్ బిల్లుల్లో రూ.713 కోట్లు విడుదల



హైదరాబాద్: తెలంగాణలోని ప్రభుత్వ ఉద్యోగులకు చెల్లించాల్సిన పెండింగ్ బిల్లుల్లో డిసెంబరుకు సంబంధించి రూ.713 కోట్లు బుధవారం విడుదలయ్యాయి. ఉద్యోగ సంఘాలకు ప్రతి నెల రూ.700 కోట్ల చొప్పున విడుదల చేస్తామని గతంలో ప్రభుత్వం హామీ ఇచ్చిన సంగతి తెలిసిందే. ఈ క్రమంలో ఉపముఖ్యమంత్రి భట్టి విక్రమార్క ఈ నెల నిధులు విడుదల చేయాలని ఆర్థికశాఖ అధికారులను ఆదేశించారు. కొన్నేళ్లుగా ఉద్యోగుల గ్రాట్యుటీ, జీపీఎఫ్, సరెండర్ లీవ్లు, అడ్వాన్స్ లకు సంబంధించిన పెండింగ్ బిల్లులు పేరుకుపోవడంతో దాదాపు రూ.10 వేల కోట్లకు చేరాయి. దీంతో ఉద్యోగ సంఘాలు జూన్ లో ఆందోళనకు సిద్ధపడటంతో ప్రతి నెలా రూ.700 కోట్ల చొప్పున విడుదల చేస్తామని అదే నెలలో ప్రభుత్వం ప్రకటించింది. మొదటిసారి జూన్ నెలాఖరులో రూ.183 కోట్లు విడుదల చేసింది. ఆ తర్వాత అగస్టు నుంచి రూ.700 కోట్ల చొప్పున విడుదల చేస్తూ వస్తోంది.

మద్యం తాగి పట్టుబడితే భారీ జరిమానా.. వాహనాల జప్తు: సీపీ సజ్జనార్ వార్నింగ్

హైదరాబాద్: న్యూ ఇయర్ వేడుకల నేపథ్యంలో మండూబాబులకు హైదరాబాద్ సీపీ సజ్జనార్ హెచ్చరికలు జారీ చేశారు. నూతన సంవత్సరం బందోబస్తు ఏర్పాట్లపై సీపీ సజ్జనార్ వీడియో కాన్ఫరెన్స్ నిర్వహించారు. భద్రతా ఏర్పాట్లపై కీలక ఆదేశాలను జారీ చేశారు. మద్యం తాగి వాహనాలతో రోడ్ల పైకి వస్తే ఉపేక్షించేది లేదన్నారు. నగరంలోని 120 ప్రాంతాల్లో ఇవాళ రాత్రి ప్రత్యేక డ్రంక్ అండ్ డ్రైవ్ తనిఖీలు చేపడతామని చెప్పారు. మద్యం తాగి పట్టుబడితే భారీ జరిమానాతో పాటు వాహనాలను జప్తు చేస్తామన్నారు. జైలు శిక్ష, డ్రైవింగ్ లైసెన్స్ రద్దు తదితర చర్యలు చేపడతామని పేర్కొన్నారు. ర్యాష్ డ్రైవింగ్, బహిరంగ ప్రదేశాల్లో న్యూసెన్స్ చేస్తే కఠిన చర్యలు తీసుకుంటామని సీపీ హెచ్చరించారు.

“రాత్రి 7 గంటల నుంచే డ్రంక్ అండ్ డ్రైవ్ తనిఖీలు ఉంటాయి. అర్ధరాత్రి ఒంటిగంట వరకే ఈవెంట్లకు అనుమతి ఇస్తాం. సమయం దాటి వేడుకలు నిర్వహిస్తే కఠిన చర్యలు తీసుకుంటాం. నిబంధనలకు విరుద్ధంగా సౌండ్ సిస్టమ్స్ వినియోగిస్తే కఠిన చర్యలు తప్పవు. బ్యాంక్ డోర్ ద్వారా మద్యం విక్రయించడం

పూర్తిగా నిషేధం. క్యాబ్లు, ఆటో డ్రైవర్లు రైడ్ నిరాకరిస్తే ఉపేక్షించబోం. పోలీసులు అనాధాశ్రమాల్లో, వృద్ధాశ్రమాలు, ఆసుపత్రుల్లో నూతన సంవత్సర వేడుకలు చేసుకోవాలి” అని సజ్జనార్ వెల్లడించారు.

పైఠీవర్ల మూసివేత.. భారీ వాహనాలపై నిషేధం

న్యూఇయర్ వేడుకల నేపథ్యంలో నగరంలో పోలీసులు ఆంక్షలు విధించారు. పైఠీవర్లు మూసివేయనున్నారు. భారీ వాహనాల ప్రవేశంపై రాత్రి నుంచి నిషేధం అమలు చేయనున్నారు. ట్యాంక్ బండ్, నెక్లెస్ రోడ్ లో వాహనాలకు అనుమతి లేదని పోలీసులు తెలిపారు. ఈవెంట్స్ జరిగే ప్రాంతాల్లోనూ ట్రాఫిక్ ఆంక్షలు అమలు కానున్నాయి. ప్రత్యామ్నాయ మార్గాలను వినియోగించుకోవాలని పోలీసులు సూచించారు. హైదరాబాద్, సైబరాబాద్, రాచకొండ కమిషనరేట్ల పరిధిలో అర్ధరాత్రి ఆకస్మిక తనిఖీలు చేపట్టనున్నారు. మహిళల భద్రతకు షీటీమ్స్ విధుల్లో ఉండనున్నాయి.



రూ.3వేల కోట్ల ఆస్తి పన్ను వసూలే లక్ష్యం: జీహెచ్ఎంసీ కమిషనర్



హైదరాబాద్: పరిశుభ్రతలో

హైదరాబాద్ మహానగరాన్ని అగ్ర స్థానంలో నిలవడమే లక్ష్యంగా 2026లో వసూలేయనున్నట్లు జీహెచ్ఎంసీ కమిషనర్ ఆర్వీ కర్ణెట్ తెలిపారు. 2025 స్వచ్ఛ నర్వేక్షణలో జాతీయ స్థాయిలో జీహెచ్ఎంసీ ఆరో ర్యాంకు సాధించిందన్నారు. గ్రేటర్ హైదరాబాద్ మున్సిపల్ కార్పొరేషన్ 650 చదరపు కిలోమీటర్ల నుంచి దాదాపు 2 వేల కిలోమీటర్ల వరకు పరిధి విస్తరించిన క్రమంలో 300 వార్డుల నుంచి రోజుకు 9 వేల మెట్రీక్ టన్నుల చెత్త ఉత్పత్తి అవుతోందన్నారు.

చెత్త నిర్వహణకు కొత్త డంపింగ్ యార్డుల కోసం భూసేకరణ చేస్తున్నట్లు తెలిపారు. సీఎం ఆదేశాల మేరకు పారిశు ధ్వంపై 300 వార్డుల్లో నిరంతరం

ప్రత్యేక డ్రైవ్ కొనసాగిస్తామని వివరించారు. గ్రేటర్లో పారిశుధ్యం సహా వివిధ అభివృద్ధి పనులు, పరిపాలన అంశాలపై సమగ్ర వివరాలు వెల్లడించిన ఆర్వీ కర్ణెట్... వచ్చే ఆర్థిక సంవత్సరానికి రూ.3వేల కోట్ల ఆస్తి పన్ను వసూలు చేయాలని లక్ష్యంగా పెట్టుకున్నట్లు తెలిపారు. జీహెచ్ఎంసీ సర్వే ద్వారా 14 లక్షల ప్రాపర్టీలను సర్వే చేసినట్లు పేర్కొన్నారు. అందులో లక్ష మంది.. కట్టాల్సిన ఆస్తి పన్ను కంటే తక్కువగా చెల్లిస్తున్నట్లు గుర్తించామన్నారు. మధ్యవర్తుల ప్రయోగం లేకుండానే నగర పౌరులు తమ ఆస్తి పన్ను నేరుగా జీహెచ్ఎంసీ వెబ్ సైట్, యాప్ ద్వారా చెల్లించవచ్చని సూచించారు. నగరంలో రవాణా సదుపాయం మరింత మెరుగుపర్చేందుకు పెండింగ్ లో ఉన్న పైఠీవర్లను ఏప్రిల్ నాటికి పూర్తి చేస్తామని, హెచ్ సీటీ ప్రాజెక్టు కింద చేపట్టిన 32 ప్రాజెక్టులకు త్వరలోనే ప్రారంభిస్తామని ఆర్వీ కర్ణెట్ ప్రకటించారు.



హిజాబ్ వివాదం.. విధుల్లో చేరని డాక్టర్ నుస్రత్ పర్వీన్

ఇటీవల బిహార్ లో జరిగిన ఉద్యోగ నియామక పత్రాల స్వీకరణ కార్యక్రమంలో ముఖ్యమంత్రి నీతీశ్ కుమార్ ఓ వైద్యురాలి హిజాబ్ ను తొలగించడంపై వివాదం నెలకొన్న విషయం తెలిసిందే. ఆ ఘటనతో ఇబ్బందిపడిన వైద్యురాలు నుస్రత్ పర్వీన్ ఇంకా విధుల్లో చేరలేదని స్థానిక అధికారులు వెల్లడించారు. నియామక పత్రాలు అందుకున్న వైద్యులు పోస్టింగ్ లో చేరడానికి ఇచ్చిన డెడ్లైన్ నేటితో ముగుస్తుందని.. సబల్ పూర్ ప్రాథమిక ఆరోగ్యకేంద్రంలో విధుల్లో చేరాల్సిన ఆమె నుంచి ఎటువంటి సమాచారం లేదని అధికారులు వెల్లడించారు. ఈ రోజు రిపోర్టు చేయకపోతే ఆమె అపాయింట్ మెంట్ ను రద్దు చేయాల్సి ఉంటుందన్నారు. కాగా హిజాబ్ వివాదం తర్వాత పర్వీన్ కుటుంబం పట్నా నుంచి కోల్ కతాకు మారినట్లు స్థానిక మీడియా పర్యాయ వెల్లడించాయి.ఇటీవల పట్నాలో జరిగిన ఓ కార్యక్రమంలో నుస్రత్ పర్వీన్ అనే వైద్యురాలికి నీతీశ్ ఆయుష్ సర్టిఫికేట్ ను అందజేశారు. సర్టిఫికేట్ ను చేతికిచ్చిన ఆయన.. డాక్టర్ ముఖంపై ఉన్న హిజాబ్ ను కొంతమేర తొలగించారు. సీఎం చర్యకు మహిళా స్పందించనప్పటికీ.. నిశ్చేష్టురాలై చూస్తూ ఉండిపోయింది. ఈ వీడియో నెట్లోంటు వైరల్ గా మారడంతో.. పలువురు ప్రముఖులు, రాజకీయ నాయకులు నీతీశ్ చర్యను తీవ్రంగా ఖండించారు.

కేడర్ లో జోష్ నింపిన కేసీఆర్

హైదరాబాద్,డిసెంబర్ 31(భారత శక్తి)

బీఆర్ఎస్ అధినేత, మాజీ ముఖ్యమంత్రి కేసీఆర్ సుదీర్ఘ విరామం తర్వాత మళ్ళీ రాజకీయ క్షేత్రంలో తనదైన శైలిలో గర్జించారు. తెలంగాణ రాజకీయాల్లో మునుపటి జోష్ను నింపుతూ పార్టీ రాష్ట్రస్థాయి సమావేశం అనంతరం ఆయన మీడియాతో మాట్లాడిన తీరు చర్చనీయాంశంగా మారింది. ముఖ్యంగా ఎవరి పేరునూ నేరుగా ప్రస్తావించకుండానే, అధికార కాంగ్రెస్ ప్రభుత్వంపై ఆయన సంధించిన విమర్శనాస్త్రాలు రాజకీయ వర్గాల్లో ప్రకంపనలు సృష్టిస్తున్నాయి.రెండేళ్ల కాంగ్రెస్ పాలనలో రాష్ట్రం ఎదుర్కొంటున్న వైఫల్యాలను ఎండగట్టిన ఆయన, ముఖ్యంగా ప్రజల ప్రాణధారమైన కృష్ణ జలాల విషయంలో కేంద్ర, రాష్ట్ర ప్రభుత్వాల తీరును తీవ్రంగా తప్పుబట్టారు. ఈ వ్యవహారంలో రెండు ప్రభుత్వాల ‘దొంగల’ ఆడుతున్నాయని, తెలంగాణ హక్కులను తాకట్టు పెడుతున్నాయని ఆయన మండిపడ్డారు.పాలనాపరమైన వైఫల్యాలపై కేసీఆర్ చేసిన విమర్శలు గంభీరంగా ఉండటమే కాకుండా, తెలంగాణ అన్నిత్వానికి సంబంధించిన అంశాల చుట్టూ కేంద్రీకృతమయ్యాయి. ప్రస్తుత సీఎం రేవంత్ రెడ్డి పేరును ఎక్కడా ఉచ్చరించకుండానే, కేసీఆర్ తనదైన శైలిలో ఘాటు వ్యాఖ్యలు చేశారు. ప్రభుత్వ వైఖరి వల్ల రైతులకు, సాధారణ ప్రజలకు కలుగుతున్న ఇబ్బందులను ఆయన సోదాహరణంగా వివరించారు. ముఖ్యంగా కృష్ణా నదిపై ఉన్న ప్రాజెక్టులను కేంద్రానికి అప్పగించే దిశగా జరుగుతున్న ప్రయత్నాలను ఆయన తీవ్రంగా వ్యతిరేకించారు.తన పదేళ్ల పాలనలో సాధించిన అభివృద్ధిని, ప్రస్తుత పరిస్థితిని పోలుస్తూ ఆయన చేసిన విమర్శలు సోషల్ మీడియాలో విపరీతంగా వైరల్ అయ్యాయి. గతంలో కంటే మరింత స్పష్టతతో, పదునైన మాటలతో కేసీఆర్ రంగంలోకి దిగడంతో బీఆర్ఎస్ శ్రేణుల్లో కొత్త ఉత్సాహం కనిపిస్తోంది. కేసీఆర్ పునరాగమనం రాష్ట్ర రాజకీయాల్లో సరికొత్త సమీకరణాలకు దారితీస్తుందన్న సంకేతాలను ఈ సమావేశం బలంగా ఇచ్చింది.

జనవరి 2 నుంచి అసెంబ్లీకి..

14 ఏళ్ల పోరాటం. పదేళ్ల అధికారం. రెండేళ్ల ప్రతిపక్ష పాత్ర. ఒకే ఒక్కడు. ఆయనే కేసీఆర్. నాడు ఉద్యమ నాయకుడిగా అయినా..తర్వాత రాష్ట్ర ముఖ్యమంత్రిగా.. ఇప్పుడు ప్రతిపక్ష నేతగా..ఆయన ఫాంహౌస్ లో ఉన్నా వార్తే. తెలంగాణ భవన్ కు వచ్చినా హాట్ టాపిక్. అసెంబ్లీకి అటెండ్ అయితే అందరిలో క్యూరియాసీటీ. అలాంటి సీనే మళ్లీ రిపీట్ అయింది. అప్పర్ ఏ లాంగ్ టైమ్ కేసీఆర్ మీడియా ముందుకు వచ్చారు.కృష్ణా జలాలు, పాలమూరు ఎత్తిపోతలపై కాంగ్రెస్ సర్కార్ తీరును తూర్పార బట్టారు. ఇక పోరు బాటే అంటూ హెచ్చరించారు. ఆ తర్వాత వారం రోజుల్లోనే అసెంబ్లీ స్టార్ట్ అయింది. మొదటి రోజు సమావేశాలకు సార్ అటెండ్ అయ్యారు. ప్రధాన ప్రతిపక్ష నేత అయిన కేసీఆర్ దగ్గరికి వెళ్లి మరీ సీఎం రేవంత్ పలకరించారు. ఆ తర్వాత సభలో 5 నిమిషాలు ఉండి వెళ్లిపోయారు మాజీ సీఎం. దీంతో కేసీఆర్ సభకు ఇలా వచ్చి అలా వెళ్లిపోవడంపై ఆసక్తికర చర్చ జరుగుతోంది. ఇంతకు జనవరి 2 నుంచి జరిగే అసెంబ్లీ సెషన్ కు కేసీఆర్ వస్తారా రాదా అన్నది హాట్ టాపిక్ గా మారింది. ఈ నేపథ్యంలో నందినగర్ లోని తన నివాసంలో ముఖ్యనేతలతో సమావేశాలు నిర్వహిస్తూ..శాసనసభా వేదికగా సర్కార్ ను ఇరకాటంలో పెట్టే ప్లాన్ చేస్తున్నారట గులాబీ దళపతి,అటు సర్కార్ కూడా జనవరి రెండు నుంచి జరిగే అసెంబ్లీ సెషన్ లో కృష్ణా గోదావరి జలాలు, పాలమూరు రంగారెడ్డి ఎత్తిపోతలపై చర్చకు సిద్ధమవుతోంది. అసెంబ్లీ ఎజెండాను కూడా ఫిక్స్ చేసింది. జనవరి 2న కృష్ణా, 3న గోదావరి బేసిన్ పై మంత్రి ఉత్తమ్ కుమార్ రెడ్డి సభలో పవర్ పాయింట్ ప్రెజెంటేషన్ ఇవ్వనున్నారు. పవర్ పాయింట్ ప్రజెంటేషన్ కు తమకు కూడా అవకాశం ఇవాలని ప్రతిపక్షం బీఆర్ఎస్ కోరుతోంది. కీలక అంశాలపై అసెంబ్లీలో చర్చ జరగనున్న నేపథ్యంలో మాజీ సీఎం కేసీఆర్ సభకు వస్తారా రాదా అన్నదే ఆసక్తికరంగా మారింది.అయితే జనవరి రెండు నుంచి జరిగే అసెంబ్లీ సెషన్ కు అటెండ్ కావాలని కేసీఆర్ డిసైడ్ అయినట్లు తెలుస్తోంది. కృష్ణా-గోదావరి జలాలు, పాలమూరు రంగారెడ్డి ఎత్తిపోతలపై చర్చలో పాల్గొని నిజానిజాలు



చెప్పాలని కేసీఆర్ డిసైడ్ అయినట్లు టాక్. అసెంబ్లీకి హాజరుపై ముఖ్యనేతల సమావేశంలో గులాబీ బాస్ ఇంద్రెడ్డి హింట్ ఇచ్చినట్లు చెబుతున్నారు. ఏ అంశంపై అయినా చర్చకు మనం రెడీగా ఉన్నామే. ప్రిపేర్ అయి రావాల్సింది అధికార పక్షం. మనది డైరెక్ట్ అటాక్. నీటి లెక్కలన్నీ నాలుక మీదే ఉన్నాయని కేసీఆర్ అన్నట్లుగా తెలుస్తోంది. దీంతో సార్ సభకు వస్తారన్న ప్రచారం బలంగా వినిపిస్తోంది.కృష్ణా జలాలు, పాలమూరు ఎత్తిపోతలపై మీడియా సమావేశంలో కేసీఆర్ చేసిన కామెంట్స్ కు..సీఎం రేవంత్ రెడ్డి సవాల్ విసిరారు. అన్ని అంశాలపై అసెంబ్లీలో చర్చించేందుకు ప్రభుత్వం రెడీగా ఉందని..దమ్యంబే అసెంబ్లీకి వచ్చి చర్చలో పాల్గొనాలని ఛాలెంజ్ చేశారు. దీంతో తాను సభకు హాజరు కాకపోతే ప్రజల్లోకి తప్పుడు సంకేతాలు వెళ్తాయని కేసీఆర్

భావిస్తున్నట్లు తెలుస్తోంది. అందుకే స్వయంగా తాను సభకు హాజరై..కృష్ణాజలాలు, పాలమూరు ఎత్తిపోతలపై చర్చలో పాల్గొని కాంగ్రెస్ సర్కార్ తీరును ఎండగట్టాలని డిసైడ్ అయ్యారట గులాబీ బాస్.ఇరిగేషన్ విషయంలో సీఎంతో సహా మంత్రులెవరికీ సరైన అవగాహన లేదనేది కేసీఆర్ అంచనా అంటున్నారు. అందుకే వాళ్లు మాట్లాడాలంటే ప్రిపేర్ అయి రావాలి. మనది డైరెక్ట్ అటాక్ అని కారు పార్టీ ఎమ్మెల్యేలకు దిశానిర్దేశం చేశారట. మొత్తం అసెంబ్లీ సెషన్ కు కాకపోయినా..నదీ జలాలు, పాలమూరు ఎత్తిపోతలపై చర్చకు మాత్రం తాను తప్పకుండా అటెండ్ కావాలని కేసీఆర్ భావిస్తున్నట్లు తెలుస్తోంది. కేసీఆర్ అసెంబ్లీకి వస్తే.. విమర్శలు, ప్రతి విమర్శలు..వాగ్వాదాలు..సభ ఎంత ఇంట్రెస్టింగ్గా కొనసాగుతుందో చూడాలి.

త్వరలో 14 వేల పోలీస్ కానిస్టేబుల్ల భర్తీ

హైదరాబాద్, డిసెంబర్ 31(భారత శక్తి)

నిరుద్యోగులకు భారీ శుభవార్త. కొత్త సంవత్సరం 2026లో పెద్ద సంఖ్యలో ఉద్యోగాల భర్తీకి ప్రభుత్వం కార్యాచరణ సిద్ధం చేస్తుంది. సరికొత్తగా జాబ్ క్యాలెండర్ రీ పెడ్వ్యాల్ చేసి శాఖల వారీగా ఖాళీలతో నివేదికలను రూపొందిస్తోంది. తాజాగా రిటైర్మెంట్లు పెరగడంతో ఏర్పడిన ఖాళీలను పదోన్నతులతో పాటు, నేరుగా నోటిఫికేషన్లతో నియమించుకోవాలన్న యాక్షన్ ప్లాన్ కు తుది మెరుగులు దిద్దుతోంది.ప్రైవేట్ రంగంలో భారీ సంఖ్యలో ఉద్యోగాల కల్పనకు చర్యలు చేపడుతున్న ప్రభుత్వం.. ప్రభుత్వ

విడుదల చేసిన సందర్భంగా ఆయన ఈ విషయాన్ని వెల్లడించారు. డిజీపీ ప్రకటనతో త్వరలోనే నోటిఫికేషన్ వస్తుందని నిరుద్యోగులు హర్షం వ్యక్తం చేస్తున్నారు.ఇక రాష్ట్రంలో శాంతిభద్రతలు అదుపు తప్పాయన్న విమర్శలను డిజీపీ కొట్టిపారేశారు. గణాంకాల ప్రకారం రాష్ట్రంలో మొత్తం నేరాల సంఖ్య 2.33 శాతం మేర తగ్గముఖం పట్టిందన్నారు. 2023 నవంబర్ నాటికి రాష్ట్రంలో 2,34,158 కేసులు నమోదు కాగా.. ఈ ఏడాది నవంబర్ నాటికి ఆ సంఖ్య 2,28,695కు తగ్గిందని చెప్పారు. ముఖ్యంగా అల్లర్ల సంఖ్య 42 శాతం తగ్గడం పోలీసుల



రంగంలోనూ ఆయా శాఖల్లోని ఖాళీలను భర్తీకి పెద్ద సంఖ్యలో ఉద్యోగాల నియామకాలను చేపట్టేందుకు సిద్ధమవుతోంది. ఇందుకోసం జనవరి, ఫిబ్రవరి నెలలో నోటిఫికేషన్లు విడుదల చేసేందుకు ప్రభుత్వం సన్నాహాలు చేస్తున్నట్లు తెలుస్తోంది. ఇప్పటికే ఆర్డీసీలో 198 సూపర్ వైజర్ పోస్టులు, పోలీస్ నియామకాలకు సంబంధించిన ప్రకటనలు, యూనివర్సిటీల నియామకాల్లో జాప్యం, పలు శాఖల్లో కారుణ్య నియామకాలు, వివిధ ప్రభుత్వ, ప్రైవేట్ రంగాల్లో ఉద్యోగాలు అందుబాటులో ఉన్నాయి.పోలీస్ శాఖలో త్వరలో భారీ సంఖ్యలో ఉద్యోగాల భర్తీకి ప్రభుత్వం చర్యలు చేపట్టింది. 14వేల కానిస్టేబుల్ పోస్టుల భర్తీకి సంబంధించి నోటిఫికేషన్ జారీ చేయనున్నామని డిజీపీ శివధర్ రెడ్డి స్పష్టం చేశారు. సుమారు 14వేల స్టయిపెండ్ల రిక్వాడెట్ కానిస్టేబుల్లతోపాటు ఇతర యూనిఫామ్ సర్వీసుల కానిస్టేబుల్ల భర్తీకి సంబంధించిన ప్రతిపాదనలు ప్రభుత్వం ముందు ఉన్నాయని డిజీపీ తెలిపారు. నూతన సంవత్సరంలో దీనికి సంబంధించిన ప్రకటన వెలవడుతుందని ఆయన చెప్పారు.

తెలంగాణ పోలీసు శాఖలో దాదాపు 14 వేల కానిస్టేబుల్ పోస్టుల భర్తీకి ప్రతిపాదనలు పంపినట్లు డిజీపీ శివధర్ రెడ్డి వెల్లడించారు. రాష్ట్రంలో మొత్తం నేరాలు తగ్గినప్పటికీ.. మహిళలపై అక్రమ్యాలు పెరగడం ఆందోళన కలిగిస్తోందన్నారు. సైబర్ నేరాలను అరికట్టడంలో తెలంగాణ పోలీసుల కృషి ప్రశంసనీయమని కొనియాడారు.తెలంగాణ పోలీసు శాఖలో ఖాళీల భర్తీ కోసం ఎదురుచూస్తున్న నిరుద్యోగులకు తీపి కబురు. రాష్ట్రంలో దాదాపు 14 వేల కానిస్టేబుల్ పోస్టుల భర్తీకి సంబంధించి ప్రభుత్వానికి ప్రతిపాదనలు పంపినట్లు డిజీపీ శివధర్ రెడ్డి వెల్లడించారు. చాలా కాలంగా నోటిఫికేషన్ కోసం నిరీక్షిస్తున్న వేలాది మంది అభ్యర్థుల్లో ఈ ప్రకటన కొత్త ఆశలు చిగురింపజేసింది. మంగళవారం జరిగిన మీడియా సమావేశంలో.. 'తెలంగాణ నేర వార్షిక నివేదిక-2025'ను

పనితీరుకు నిదర్శనమని డిజీపీ పేర్కొన్నారు. శాంతిభద్రతలు అదుపులోనే ఉన్నాయని, ప్రతిపక్షాల ఆరోపణల్లో వాస్తవం లేదని ఆయన స్పష్టం చేశారు.'రాష్ట్రంలో మొత్తం నేరాలు తగ్గినప్పటికీ.. మహిళలపై జరుగుతున్న అక్రమ్యాలు పెరగడం ఆందోళన కలిగిస్తోంది. మహిళల ప్రతిష్ఠకు భంగం కలిగించే కేసులు గత ఏడాదితో పోల్చితే 9.02 శాతం పెరిగాయి. 2021లో 4,476 గా ఉన్న ఇటువంటి కేసులు, 2025 నాటికి 6,476కు చేరుకోవడం గమనార్హం. మహిళలపై మొత్తం నేరాల సంఖ్య కూడా 3.16 శాతం పెరిగి 20,551కి చేరింది. అయితే, అత్యాచారాలు, వరకట్న వేధింపులు, కిడ్నాప్లు, అత్యుపాత్య ప్రేరణ వంటి కేసులు తగ్గడం కొంత ఊరటనిచ్చే అంశం. మోసపూరితంగా శారీరక సంబంధం పెట్టుకునే ఉదంతాలపై కొత్తగా అమల్లోకి వచ్చిన బీసీఎస్ సెక్షన్ 69 కింద ఈ ఏడాది 69 కేసులు నమోదు చేశాం.దేశవ్యాప్తంగా సైబర్ నేరాలు 41 శాతం పెరుగుతుంటే.. తెలంగాణలో మాత్రం పోలీసుల ముమ్మర కసరత్తు వల్ల 3 శాతం తగ్గాయి. సైబర్ నేరాల వల్ల కలిగే ఆర్థిక నష్టాలు దేశస్థాయిలో 6 శాతం తగ్గా, తెలంగాణలో ఏకంగా 21 శాతం తగ్గడం నమోదైంది. తెలంగాణ స్టేట్ సైబర్ సెక్యూరిటీ బ్యూరో (సఊఆ) కృషి ఫలితంగా ఈ ఏడాది 24,498 మంది బాధితులకు రూ.159.65 కోట్లను తిరిగి ఇచ్చిందనగలిగారు. మాదకద్రవ్యాల నిర్మూలన కోసం ఏర్పాటు చేసిన 'ఈగల్' బృందం ఈ ఏడాది విశేష ఫలితాలను సాధించింది. సుమారు రూ.172.93 కోట్ల విలువైన డ్రగ్స్ ను జప్తు చేశారు. ఎన్ డిపీఎస్ కేసుల నమోదును 30.36 శాతం పెరుగుదల కనిపించింది, అంటే నిఘా పెరగడం వల్ల నేరస్థులు ఎక్కువగా పట్టుబడుతున్నారు. ఇక మావోయిస్టుల విషయానికి వస్తే, తెలంగాణ చరిత్రలో ఎన్నడూ లేని విధంగా ఒకే ఏడాది 509 మంది మావోయిస్టులు పోలీసుల ఎదుట లొంగిపోయారు.' అని డిజీపీ శివధర్ రెడ్డి వెల్లడించారు.

గజగజ వణికిస్తున్న చలి

అదిలాబాద్, డిసెంబర్ 31(భారత శక్తి)

తెలంగాణను గడ్డకట్టే చలి వణికిస్తోంది. మూడు వారాలుగా కొనసాగుతున్న తీవ్ర చలితో జనజీవనం స్తంభించింది. అదిలాబాద్, మెదక్, కామారెడ్డి జిల్లాల్లో ఉష్ణోగ్రతలు సింగిల్ డిజిట్ కు పడిపోయాయి. హైదరాబాద్ లోనూ చలి తీవ్రత పెరిగింది. మేఘాలు లేకపోవడం, హిమాలయాల



నుంచి చల్లని గాలులు రావడమే దీనికి కారణాలని నిపుణులు చెబుతున్నారు. ప్రజలు అప్రమత్తంగా ఉండాలని హెచ్చరికలు జారీ అయ్యాయి.తెలంగాణ రాష్ట్రాన్ని గడ్డకట్టే చలి వణికిస్తోంది. గత మూడు వారాలుగా తీవ్రమైన చలిగాలులు జనజీవనాన్ని అస్తవ్యస్తం చేస్తోంది. వరుసగా 24వ రోజు కూడా చలి తీవ్రత ఏమాత్రం తగ్గకపోవడంతో రాష్ట్రవ్యాప్తంగా ప్రజలు గజగజలాడుతున్నారు. ముఖ్యంగా ఉత్తర తెలంగాణ జిల్లాల్లో ఉమ్మడి అదిలాబాద్, మెదక్, కామారెడ్డి జిల్లాల్లో ఉష్ణోగ్రతలు కనిష్ట స్థాయికి పడిపోయి సింగిల్ డిజిట్ కే పరిమితమయ్యాయి. అదిలాబాద్ జిల్లా తిర్పాణిలో అత్యల్పంగా 5 డిగ్రీల సెల్సియస్ ఉష్ణోగ్రత నమోదు కావడం పరిస్థితి తీవ్రతకు అద్దం పడుతోంది. ఈ నేపథ్యంలో వాతావరణ శాఖ ఆయా ప్రాంతాలకు 'అరెంజ్ అలర్ట్' జారీ చేస్తూ ప్రజలు అప్రమత్తంగా ఉండాలని

హెచ్చరించింది.భాగ్యనగరంలో కూడా చలి తీవ్రత ఊహించని స్థాయిలో పెరిగింది. సాధారణంగా కాస్త వెచ్చగా ఉండే హైదరాబాద్ మున్సిపల్ కార్పొరేషన్ పరిధిలో ఉష్ణోగ్రతలు సింగిల్ డిజిట్ కు పడిపోవడం గమనార్హం. శేరిలింగంపల్లిలోని హైదరాబాద్ కేంద్రీయ విశ్వవిద్యాలయం పరిసర ప్రాంతాల్లో 8.8 డిగ్రీల కనిష్ట ఉష్ణోగ్రత నమోదైంది. నగరంలోని ఇతర ప్రాంతాలైన

రాజేంద్రనగర్ 10 డిగ్రీల సెల్సియస్, మౌలాబి 10.2 డిగ్రీల సెల్సియస్, గచ్చిబౌలి 10.9 డిగ్రీల సెల్సియస్ వంటి చోట్ల కూడా చలి గాలులు తీవ్రంగా ఉన్నాయి. తెల్లవారుజామున దట్టమైన పొగమంచు కురుస్తుండటంతో ఆఫీసులకు వెళ్లేవారు. పాఠశాల విద్యార్థులు, వీధి వ్యాపారులు తీవ్ర ఇబ్బందులు ఎదుర్కొంటున్నారు. వాతావరణ నిపుణుల విశ్లేషణ ప్రకారం, ఈ ఏడాది డిసెంబర్ నెలలో కనిష్ట ఉష్ణోగ్రతలు సాధారణం కంటే 3 నుంచి 4 డిగ్రీలు తక్కువగా నమోదవుతున్నాయి. దీనికి ప్రధానంగా మూడు కారణాలు కనిపిస్తున్నాయి. మేఘాలు లేకపోవడం వల్ల భూమి పగటిపూట గ్రహించిన వేడి

రాత్రివేళ త్వరగా అంతరిక్షంలోకి వెళ్లిపోతోంది. హిమాలయాల నుంచి వీస్తున్న పొడి, శీతల గాలులు నేరుగా తెలంగాణ మీదుగా ప్రవహిస్తున్నాయి. రాత్రి సమయాల్లో భూమి ఉపరితలం వేగంగా చల్లబడటం వల్ల కనిష్ట ఉష్ణోగ్రతలు పడిపోతున్నాయి.కొమురం భీమ్ ఆసిఫాబాద్ జిల్లా రాష్ట్రంలోనే అత్యంత శీతల ప్రాంతంగా నిలిచింది. ఇక్కడ 5.6 డిగ్రీల సెంటీగ్రేడ్ ఉష్ణోగ్రత నమోదైంది. గ్రామీణ ప్రాంతాల్లో ప్రజలు చలి నుంచి తట్టుకోవడానికి ఉదయం, రాత్రి సమయాల్లో చలిమంటలనే ఆశ్రయిస్తున్నారు. రాబోయే రెండు మూడు రోజుల పాటు ఇదే పరిస్థితి కొనసాగే అవకాశం ఉన్నందున.. వృద్ధులు, చిన్నపిల్లలు ఉదయం పూట బయటకు రాకపోవడమే మంచిదని వైద్యులు సూచిస్తున్నారు. శ్వాసకోశ సంబంధిత సమస్యలు ఉన్నవారు తగిన జాగ్రత్తలు తీసుకోవాలని వేడి ఆహారం, గోరువెచ్చని నీటిని తీసుకోవాలని నిపుణులు సలహా ఇస్తున్నారు.

14 కొత్తగా అత్యాధునిక బస్ స్టాండ్

వరంగల్ డిసెంబర్ 31(భారత శక్తి)

తెలంగాణ రాష్ట్రంలో హైదరాబాద్ తర్వాత అత్యంత వేగంగా అభివృద్ధి చెందుతున్న నగరంగా వరంగల్ నిలుస్తోంది. గడిచిన ఏడాది కాలంలో ఇక్కడ ఎన్నో సంక్షేమ పథకాలు, అభివృద్ధి పనులు మొదలయ్యాయి. అయితే.. ప్రతిష్ఠాత్మకమైన వరంగల్ ప్రధాన ఆర్టీసీ బస్టాండ్ నిర్మాణం మాత్రం అదుగు ముందుకు పడటం లేదు. దాదాపు 74.50 కోట్ల రూపాయల వ్యయంతో స్కార్ప్ నీటి పథకం కింద ఈ మోడల్ బస్టాండ్ నిర్మాణాన్ని ప్రతిపాదించారు. కానీ.. రెండేళ్లు గడుస్తున్నా పనులు ప్రాథమిక దశలోనే ఆగిపోవడం విమర్శలకు దారితీస్తోంది.వరంగల్ రైల్వే స్టేషన్ ఎదురుగా ఉన్న అనంపూర్ బస్టాండ్ ప్రాంగణం ప్రస్తుతం అధ్వాన్నంగా మారింది. ఇటీవల కురిసిన వర్షాలకు నిర్మాణం కోసం తీసిన గుంతల్లో నీరు నిలిచి, ఆ ప్రాంతమంతా ఒక చెరువులా కనిపిస్తోంది. ఈ దుస్థితిపై వరంగల్ బీజేపీ నాయకులు వినూత్నంగా నిరసన తెలిపారు. బస్టాండ్ ప్రాంగణంలో నిలిచిన నీటిలో పడవలు, తెప్పలపై ప్రయాణిస్తూ ప్రభుత్వానికి తమ నిరసనను తెలియజేశారు. కాంట్రాక్టర్లకు చెల్లించాల్సిన కమిషన్ వివాదాల వల్లే ఈ పనులు

ఆగిపోయాయని వారు ఆరోపిస్తున్నారు.కాకతీయ పట్టణాభివృద్ధి సంస్థ (కుడా) ఆధ్వర్యంలో ఈ నిర్మాణ పనులు సాగాల్సి ఉంది. భవిష్యత్తులో 30 ఏళ్ల అవసరాలను దృష్టిలో ఉంచుకుని ఈ బస్టాండ్ డిజైన్ రూపొందించారు. ఇప్పటికే సాంకేతిక, పరిపాలనా అనుమతులన్నీ లభించినప్పటికీ.. నిధుల కొరత వసులకు అటంకంగా మారింది. కాళోజీ కళాక్షేత్రం కోసం ప్రభుత్వం ఇవ్వల్సిన 70 కోట్ల రూపాయలు పెండింగ్ లో ఉండటం.. గతంలో గ్రీటర్ వరంగల్ మున్సిపల్ కార్పొరేషన్ కు 'కుడా' ఇచ్చిన 45 కోట్ల రూపాయల అప్పు తిరిగి రాకపోవడంతో ఈ పరిస్థితి ఏర్పడింది.రైల్వే స్టేషన్ నుంచి దిగిన ప్రయాణికులు వెంటనే బస్సు ఎక్కడానికి వీలుగా ఉండే ఈ బస్టాండ్ నిర్మాణం ఆగిపోవడంతో సామాన్య ప్రజలు తీవ్ర ఇబ్బందులు పడుతున్నారు. నిధుల సర్దుబాటు లేకపోవడం వల్ల పనులు నిలిచిపోవడంపై స్థానికులు ఆగ్రహం వ్యక్తం చేస్తున్నారు. ఈ నేపథ్యంలో... కొత్త సంవత్సరం ప్రారంభంలోనైనా నిధుల విడుదల జరిగి పనులు పునఃప్రారంభం అవుతాయని అధికారులు ఆశిస్తున్నారు. ఒకవేళ పనులు వేగవంతం అయితే.. 2026 నాటికి ఓరుగల్లు నగరం ఆధునిక హంగులతో కూడిన బస్టాండ్ ను సొంతం చేసుకోనుంది.

న్యాయ విజ్ఞాన సదస్సు

కడప, డిసెంబర్ 31(భారత శక్తి)ఆంధ్రప్రదేశ్ రాష్ట్ర న్యాయ సేవాధికార సంస్థ అమరావతి ఆదేశానుసారంగా, డాక్టర్ సి.యూమిని, అధ్యక్షులు మరియు జిల్లా ప్రధాన న్యాయమూర్తి, జిల్లా న్యాయ సేవాధికార సంస్థ, కడప మరియు సెక్రటరీ-కం-సీనియర్ సివిల్ జడ్జి, జిల్లా న్యాయ సేవాధికార సంస్థ, కడప ఎన్.బాబా ఫక్రుద్దీన్ సూచనల మేరకు పానెల్ న్యాయవాదులచే కడప నగరం ఇంద్రప్రస్థయల్ ఎస్టేట్ నందు “సల్వా (ఆశ-అవగాహన, మద్దతు, సహాయం మరియు చర్య) ప్రామాణిక ఆపరేటింగ్ విధానం ? బాల్య వివాహాలను నిర్మూలించడానికి, 2025, నల్లా పథకములు మొదలగు అంశాలపై న్యాయ విజ్ఞాన సదస్సు మరియు చైల్డ్ లైన్ హెల్ప్ లైన్ నెంబర్ 1098, లీగల్ సర్వీసెస్ హెల్ప్ లైన్ నెంబర్ 15100 ప్రచార కార్యక్రమాలు” నిర్వహించడం జరిగినది.ఈ సందర్భంగా మాట్లాడుతూ బాల్య వివాహాల వల్ల కలిగే నష్టాల గురించి, బాల్య వివాహాల నుండి రక్షించబడిన వారికి మానసిక, సామాజిక మద్దతు అందించడం, నల్లా అనేది బలహీన వర్గాల వారికి ఉచిత న్యాయ సేవలు అందించే సంస్థ. ఆశ ప్రోగ్రామ్ ద్వారా బాల్య వివాహాల

నిర్మూలనలో ఇది కీలక పాత్ర పోషిస్తుంది. ఈ నల్లా యూనిట్ జిల్లా స్థాయిలో పనిచేస్తూ, చైల్డ్ మ్యూరేజ్ ప్రోహిబిషన్ ఆఫీసర్, అంగన్వాడీ కార్యకర్తలు, పోలీసులతో కలిసి పనిచేసి, బాలికల హక్కులను కాపాడుతుంది. ముఖ్య ఉద్దేశ్యాలు:అవగాహన: బాల్య వివాహాల వల్ల కలిగే నష్టాల గురించి ప్రజలకు, ముఖ్యంగా గ్రామీణ ప్రాంతాల్లో అవగాహన కల్పించడం.మద్దతు: బాల్య వివాహాల నుండి రక్షించబడిన వారికి మానసిక, సామాజిక మద్దతు అందించడం.సహాయం: బాధితులకు ఉచిత చట్టపరమైన సలహా, కోర్టులో ప్రాతినిధ్యం, వుసరావాసం (విద్య, వృత్తి శిక్షణ) కల్పించడం.చర్య: ఫిర్యాదులు స్వీకరించడం, చట్టపరమైన చర్యలు తీసుకోవడం, అధికారులతో సమన్వయం చేయడం, లోక్ అదాలత్ల ద్వారా పరిష్కారం చూపడం. ఆశ యొక్క యూనిట్ నిర్మాణం:జిల్లా న్యాయ సేవాధికార సంస్థ చైర్మన్ నేతృత్వంలో ఈ యూనిట్ ఏర్పాటు చేయబడుతుంది. ఇందులో జిల్లా ప్రధాన సెషన్స్ జడ్జి, ఫ్యామిలీ కోర్టు జడ్జి, జిల్లా న్యాయ సేవ అధికార సంస్థ కార్యదర్శి సభ్యులుగా ఉంటారు. నల్లా పాత్ర:నల్లా అనేది బలహీన వర్గాల వారికి ఉచిత న్యాయ సేవలు అందించే సంస్థ. ఆశ ప్రోగ్రామ్



ద్వారా బాల్య వివాహాల నిర్మూలనలో ఇది కీలక పాత్ర పోషిస్తుంది. సంక్షిప్తంగా: ఆశ అనేది బాల్య వివాహాల నివారణకు నల్లా ప్రారంభించిన ఒక సమగ్ర కార్యక్రమం, ఇది చట్టపరమైన, సామాజిక, మానసిక సహాయాన్ని అందిస్తూ, బాధితులకు అండగా నిలుస్తుంది. చైల్డ్ లైన్ హెల్ప్ లైన్ నెంబర్ 1098, లీగల్ సర్వీసెస్ హెల్ప్ లైన్ నెంబర్ 15100 మొదలగుంశాలను వివరించారు. ఏమైనా

సమస్యలు ఉంటే జిల్లా న్యాయ సేవ అధికార సంస్థ కడప వారిని సంప్రదించవచ్చు అన్నారు.ఈ కార్యక్రమంలో అసిస్టెంట్ లీగల్ ఎయిడ్ డిఫెన్స్ కౌన్సిల్ ప్రవీణ్ కుమార్, ప్యానల్ న్యాయవాది విక్రమ్, పారా లీగల్ వాలంటరీలు జేఎల్ శ్రీనివాసరావు, నిర్మల, ఈశ్వరయ్య, ఎస్టివో లు మరియు ప్రజలు పాల్గొన్నారు.

గండికోట చారిత్రక, పర్యాటక వైభవాన్ని విశ్వవ్యాప్తం చేయాలి: జిల్లా కలెక్టర్ డా. శ్రీధర్ చెరుకూరి

వై ఎస్ ఆర్ కడప, డిసెంబర్ 31(భారత శక్తి) : గండికోట చారిత్రక, పర్యాటక సాంస్కృతిక వైభవాన్ని విశ్వవ్యాప్తం చేసేలా “గండికోట ఉత్సవాలు” ను వైభవంగా నిర్వహించేందుకు అన్ని ఏర్పాట్లను ఘనంగా చేయాలని జిల్లా కలెక్టర్ డా. శ్రీధర్ చెరుకూరి అధికారులను ఆదేశించారు. కలెక్టర్ క్యాంపు కార్యాలయంలో గండి కోట ఉత్సవాల ఏర్పాట్లు, పనులపై జిల్లా కలెక్టర్ డా. శ్రీధర్ చెరుకూరి.. జిల్లా పర్యాటక శాఖ, ఏపీటిడిసి అధికారులతో

గాల్డ్ అనుభవాన్ని పర్యాటకుల సొంతం చేసే దిశగా.. జిల్లా యంత్రాంగం పర్యాటక శాఖ ద్వారా అభివృద్ధి పనులను చేపట్టడం జరిగిందన్నారు. 2026 జనవరి 11, 12, 13 తేదీల్లో జరగనున్న గండికోట పర్యాటక ఉత్సవాలను జిల్లా పర్యాటక, చారిత్ర, సాంస్కృతిక వైభవాన్ని విశ్వవ్యాప్తం చేసేలా, దేశం నలు దిక్కులా చాటిలా.. కొన్ని ప్రధానమైన పనులను త్వరితగతిన పూర్తి చేయడం జరుగుతోందన్నారు. ఉత్సవాలకు మునుపే పూర్తి కావాల్సిన పలు ముఖ్యమైన పనులను పరిశీలించి.. ఎంట్రన్స్, వెలిటీషన్, పార్కింగ్, అమినిటీ భవనం పనులను త్వరితగతిన పూర్తి చేయాలని ఎపీటిడిసి ఇంజనీర్లు, ప్రాజెక్ట్ కన్ట్రాక్టర్ లను ఆదేశించారు. పర్యాటకులు బస్ చేసేలా షెల్టర్లు, విజిప్ లాంజ్, తాత్కాలిక టాయిలెట్లు, స్టాల్స్, రోడ్డు, వాటర్ల సప్లీ, విద్యుత్ మొదలైన సదుపాయాలతో పాటు.. పర్యాటకులను ఆకట్టుకునేలా లైట్ షో లు, విద్యుత్ దీపాలంకరణ, సాంస్కృతిక కార్యక్రమాలు, సెలెబ్రెటీల ఆహ్వానం, అలాగే అద్వైతం వర్క్ షాప్స్, సాంస్కృతిక క్రీడలు మొదలైన అన్ని రకాల ఆకర్షణీయమైన కార్య క్రమాలను వక్రంగా చేపట్టాలన్నారు. ప్రత్యేకించి టూరిస్టులను ఆకర్షించేలా గండికోట వద్ద పూర్తిపాయింట్ తో పాటు, చారిత్రక వైభవాన్ని ప్రతిబింబించేలా నిర్మాణాలు చేపట్టాలన్నారు. పర్యాటకులకు సంభృష్టికరమైన అనుభూతి ని అందించేలా కార్యక్రమాలను తీర్చిదిద్దాలని సంబంధిత అధికారులను జిల్లా కలెక్టర్ ఆదేశించారు. ఉత్సవాల నిర్వహణకు సంబంధించి ముందస్తు మీడియా ప్రచారం, సోషల్ మీడియా ద్వారా విస్తృత ప్రచారం చేయాల్సిన అవసరం ఉందన్నారు. అంతకుముందు విసి ద్వారా పర్యాటక కమెంట్ మేనేజ్మెంట్ ప్రతినిధులతో జిల్లా కలెక్టర్ ద్వారా సమీక్షించారు. కార్యక్రమంలో జమ్మలమడుగు ఆర్టిఫ్ సాయిశ్రీ, ఏపీ టిడిసి ఎగ్జిక్యూటివ్ ఇంజనీర్ నుబ్రహ్మణ్యం, డీఈ పెంచలయ్య, పిఆర్ ఎస్ఈ మధుస్థ, జిల్లా టూరిజం అధికారి సురేష్ కుమార్, ఆర్ అండ్ బి ఎస్ఈ భాస్కర్ రెడ్డి తదితరులు పాల్గొన్నారు.



సమీక్ష సమావేశం నిర్వహించారు.

ఈ సందర్భంగా గండికోట పర్యాటక ఉత్సవాల ఏర్పాట్లలో భాగంగా చేపట్టే అన్ని రకాల పనులకు సంబంధించిన నిర్వహణ పనులను, మ్యూఫులను, డిజైన్లను పరిశీలించి పలు సూచనలు, సలహాలను అందించారు. పనుల నాణ్యతతో ఎలాంటి రాజీ లేకుండా.. అన్ని రకాల పర్యటన ప్రాజెక్టులను చేపట్టాలని ఆదేశించారు.

అనంతరం జిల్లా కలెక్టర్ మాట్లాడుతూ.. పర్యాటక మంత్రిత్వ శాఖ ఆధ్వర్యంలో రాష్ట్రాల్లో క్యాపిటల్ ఇన్వెస్ట్మెంట్ కోసం ప్రత్యేక సహకారం (హౌసామె) అందించే పథకం ద్వారా.. గండికోట పర్యాటక కేంద్రం లో సుసంపన్నమైన కోట మరియు

నిజమైన జర్నలిస్టులకు అన్యాయం జరగదు

మంత్రి పొంగులేటి శ్రీనివాసరెడ్డి మంత్రిని కలిసిన తెలంగాణ జర్నలిస్టు సంఘాల జేఏసీ



కరీంనగర్, డిసెంబర్ 31(భారతశక్తి ప్రతినిధి)

తెలంగాణలో గతంలో ఇచ్చిన మీడియా అక్రెడిటేషన్ కార్డుల కంటే అధికంగానే ఇస్తామని, నిజమైన జర్నలిస్టులకు తమ ప్రభుత్వ హయాంలో ఎలాంటి అన్యాయం జరగనివ్వబోమని రాష్ట్ర సమాచార, పౌరసంబంధాల శాఖ మంత్రి పొంగులేటి శ్రీనివాసరెడ్డి అన్నారు. అక్రెడిటేషన్ జేవో 252 విషయంలో జర్నలిస్టులు ఆందోళన చెందాల్సిన అవసరం లేదని, ఏదైనా పౌరపాట్లు ఉంటే త్వరలోనే జర్నలిస్టు సంఘాలతో సమావేశమై సవరిస్తామని అన్నారు. మంగళవారం రాష్ట్ర సచివాలయంలో తెలంగాణ జర్నలిస్టు సంఘాల ఐక్య కార్యచరణ కమిటీ(టీజేఎం జేఏసీ) నాయకులు మంత్రి పొంగులేటిని కలిసి జేవో 252 సవరణతో పాటు జర్నలిస్టుల ఇతర సమస్యలను పరిష్కరించాలని కోరారు. ఈ సందర్భంగా మంత్రి మాట్లాడుతూ... అతి త్వరలో అన్ని జర్నలిస్టు సంఘాలతో ప్రభుత్వం చర్చలు జరుపుతుందని, అందరి అభిప్రాయాలను పరిగణలోకి తీసుకొని మరో జేవో తెస్తామని అన్నారు. డెస్క్ లో పనిచేసే వారికి, ఫీల్డ్ లో పనిచేసే జర్నలిస్టులకు, అనేక సంక్షేమ పథకాలను అంచెలంచెలుగా అందిస్తామని చెప్పారు. ఈ సందర్భంగా కమిటీ ప్రతినిధులు మంత్రి పొంగులేటి శ్రీనివాస రెడ్డి, సమాచార పౌరసంబంధాల శాఖ స్పెషల్ కమిషనర్

సీహెచ్ ప్రియాంక లకు పలు డిమాండ్లతో కూడిన వినతి పత్రాలను సమర్పించారు. రాష్ట్ర ప్రభుత్వం ఇటీవల విడుదల చేసిన జేవో 252 మార్గదర్శకాలలోని అభ్యంతరాలను నోటిఫికేషన్ కు ముందు సవరించాలని, చిన్న పత్రికలు, కేబుల్ ఛానెళ్లతో పాటు ఎంపానెల్మెంట్ కాకుండా ఉన్న ఇతర పత్రికలకు సంబంధించిన ప్రతి జర్నలిస్టుకు వారి సీనియారిటీని పరిగణనలోకి తీసుకొని అక్రెడిటేషన్ కార్డులు మంజూరు చేయాలని వారు కోరారు. రెండు కార్డుల వ్యవస్థకు బదులుగా, డెస్క్ జర్నలిస్టులకు కూడా జర్నలిస్టుల మాదిరిగానే ఒకే అక్రెడిటేషన్ కార్డు వ్యవస్థను కొనసాగించాలని అన్నారు. తెలంగాణ రాష్ట్రం ఏర్పడి 12 సంవత్సరాలు అయ్యిందని, తెలంగాణ రాష్ట్ర సాధనలో కీలక పాత్ర పోషించిన జర్నలిస్టులకు 15 సంవత్సరాల సీనియారిటీ నిబంధన అసంబద్ధమని, ఈ నిబంధన తొలగించాలని డిమాండ్ చేశారు. కేంద్ర, రాష్ట్ర ప్రభుత్వాలు గుర్తించిన వారందరికీ ఎటువంటి షరతులు లేకుండా అక్రెడిటేషన్ కార్డులు ఇవ్వాలని, జర్నలిస్టుల కుటుంబాలకు ఉచిత విద్య, ఉచిత వైద్యం అందించాలని, ఇందుకు కోసం వెంటనే ఆయా విభాగాలకు అధికారిక ఆదేశాలు జారీ చేయాలని కోరారు. జర్నలిస్టుల కుటుంబ సభ్యులకు బీమా సౌకర్యం కల్పించాలని, 60 సంవత్సరాలు నిండిన జర్నలిస్టులందరికీ నెలకు రూ. పెన్షన్ పథకాన్ని అమలు చేయాలని, జర్నలిస్టులకు దేశవ్యాప్తంగా రైల్వే ష్రీ పానులు కల్పించాలని, అదేవిధంగా జర్నలిస్టుల వాహనాలకు టోల్ గేట్ ఫీజు నుంచి మినహాయింపు సదుపాయం కల్పించాలని వారు మంత్రిని కోరారు. మంత్రిని, కమిషనర్ ను కలిసిన వారిలో జేఏసీ కన్వీనర్లు మామిడి సోమయ్య(టీడబ్ల్యుజేఎఫ్), కె.కోటేశ్వర్ రావు(ఏడబ్ల్యుజేఏ), అనంబిన్న వెంకటేశ్వరరావు(టీజే ఎస్ఎన్), పులివలుపుల ఆనందం(ఐఎఫ్ డబ్ల్యుజే), రావికంటి శ్రీనివాస్(డబ్ల్యుజేబి), గౌటి రామకృష్ణ, రాజా ప్రతాప్, కీర్తి సంతోష్ రాజు తదితరులున్నారు.

పి4 ద్వారా ఉచిత వైద్యశిబిరం

వైఎస్సార్ కడప జిల్లా, డిసెంబర్ 31(భారత శక్తి) : కడప రెవెన్యూ డివిజన్లో ఆఫీసర్ ఆదేశాల మేరకు, పి4 కార్యక్రమంలో భాగంగా పైడికాల్వ గ్రామంలో ఉచిత వైద్య శిబిరం విజయవంతంగా నిర్వహించబడింది. ఈ వైద్య శిబిరాన్ని ఫాతిమా ఇన్స్టిట్యూట్ ఆఫ్ మెడికల్ కాలేజ్ ఆధ్వర్యంలో నిర్వహించారు. ఈ వైద్య శిబిరాన్ని ఏర్పాటు చేయడంలో మొహమ్మద్ ఆరిఫ్ (ఎస్ ఆర్ ఐ) ప్రత్యేక చొరవ తీసుకుని గ్రామ ప్రజలకు నాణ్యమైన వైద్య సేవలు అందించేందుకు ముందుకు వచ్చారు. ఫాతిమా మెడికల్ కాలేజీకు చెందిన అనుభవజ్ఞులైన వైద్యులు, నర్సింగ్ సిబ్బంది మరియు వాలంటీర్లు శిబిరంలో పాల్గొన్నారు. ఈ కార్యక్రమంలో పైడికాల్వ గ్రామ పెద్దలు, ప్రజాప్రతినిధులు పాల్గొని కార్యక్రమాన్ని విజయవంతం చేశారు.



ఈ వైద్య శిబిరంలో గ్రామ ప్రజలకు సాధారణ ఆరోగ్య పరీక్షలు రక్తపోటు, షుగర్ పరీక్షలు నిర్వహించి వైద్యుల సూచనలు మేరకు ఉచిత మందుల పంపిణీ చేయడం జరిగింది. పైడికాల్వ గ్రామానికి చెందిన పెద్ద సంఖ్యలో ప్రజలు ఈ వైద్య శిబిరం ద్వారా లబ్ధి పొందారు. గ్రామీణ ప్రాంత ప్రజలకు ఈ విధమైన వైద్య సేవలు ఎంతో ఉపయోగకరంగా ఉన్నాయని గ్రామస్థులు అభిప్రాయం వ్యక్తం చేశారు.

విద్యార్థుల భద్రత ప్రతి ఒక్కరి బాధ్యత

నిబంధనలకు విరుద్ధంగా నడుస్తున్న వాహనాలను సీజ్ చేసిన జిల్లా రవాణా అధికారి

కామారెడ్డి జిల్లా (భారత శక్తి ప్రతినిధి) డిసెంబర్ 31: జిల్లాలో ఆటో రిక్షాలు, ఇతర వాహనాల ద్వారా ప్రయాణించే విద్యార్థుల భద్రతను ప్రధానంగా దృష్టిలో ఉంచుకొని, జిల్లా కలెక్టర్ ఆశిష్ సాంగ్వాన్, జిల్లా రవాణా అధికారి ఆదేశాల మేరకు ఆటో రిక్షాలు, మినీ క్యాబిల్పై విస్తృత స్థాయిలో తనిఖీలు నిర్వహించారు.

ఈ తనిఖీల సందర్భంగా కామారెడ్డి జిల్లాలోని బాన్సువాడ, పిట్లం, తాడ్వాయి, కామారెడ్డి ప్రాంతాల్లో నిబంధనలకు విరుద్ధంగా నడుస్తున్న వాహనాలను గుర్తించి, సహాయక మోటార్ వెహికల్ ఇన్స్పెక్టర్లు వాటిని సీజ్ చేశారు.

ఈ సందర్భంగా జిల్లా రవాణా అధికారి మాట్లాడుతూ, విద్యార్థుల భద్రత ప్రతి ఒక్కరి బాధ్యత అని పేర్కొన్నారు. తల్లిదండ్రులు తమ పిల్లలను పాఠశాలకు పంపే సమయంలో వారు సురక్షితమైన వాహనాలలో ప్రయాణిస్తున్నారా అనే విషయాన్ని తప్పనిసరిగా పరిశీలించాలని, అలాగే రవాణా భద్రతా నియమాలు పాటించేలా రవాణా శాఖకు పూర్తి సహకారం అందించాలని ఆయన విజ్ఞప్తి చేశారు.



యూరియా నిల్వలను తనిఖీ చేసిన డిఎఓ సురేష్ కుమార్



మంగళపేట/ములుగు జిల్లా ప్రతినిధి, డిసెంబర్ 31 (భారత శక్తి): ములుగు జిల్లా మంగళపేటమండలంలోని యూరియా నిల్వలను తనిఖీ చేసి ఎరువుల సరఫరా పారదర్శకంగా ఉండేలా చర్యలు తీసుకున్నామని జిల్లా వ్యవసాయ అధికారి సురేష్ కుమార్ తెలిపారు. ఈ సందర్భంగా

ఆయనతో పాటు ఎటునాగారం ఏడీఏ అవినాష్ వర్మ తో కలిసి మంగళపేట మండలంలోని వివిధ ఎరువుల డీల్స్ అవుట్లెట్లను తనిఖీ చేశారు. ఈ తనిఖీల్లో భాగంగా డీల్స్ కేంద్రాల్లో అందుబాటులో ఉన్న యూరియా నిల్వలను ఛెక్ చేయడం ద్వారా ధృవీకరించారు. స్టాక్ రిజిస్టర్లు, విక్రయ వివరాలు, బిల్లింగ్ ప్రక్రియలను పరిశీలించి, ప్రభుత్వం జారీ చేసిన నిబంధనలను కచ్చితంగా పాటించాలని డీల్ డ్రక్కు సూచించారు. రైతులకు ఎలాంటి ఇబ్బందులు తలెత్తకుండా అవసరమైన మేరకు యూరియా సరఫరా నిరంతరం కొనసాగుతుందని తెలిపారు. ఎరువుల అక్రమ నిల్వలు, అధిక ధరలకు విక్రయాలు జరిగితే టోల్ ఫ్రీ నంబర్ 18004257109 కు కాల్ చేసి సమాచారం అందిస్తే కఠిన చర్యలు తీసుకుంటామని హెచ్చరించారు. జిల్లాలో 814 మెట్రిక్ టన్నుల యూరియా అందుబాటులో ఉన్నదని... ఇంకనూ 2354 మెట్రిక్ టన్నుల యూరియా సరఫరా చేయటం సిద్ధంగా ఉన్నామని రైతులు ఎటువంటి ఆందోళన చెందవద్దని సురేష్ కుమార్ తెలిపారు.

మహిళా విద్య చైతన్య దీప్తి” సావిత్రి బాయి పూలే

(జనవరి 3న సావిత్రి బాయి పూలే 195వ జయంతి సందర్భంగా)



సాంఘిక 'సామాజికరాజకీయ రంగాల్లో నూతన ఉత్తేజానికి అభ్యుదయ రకరమైన ఆలోచనలకు విద్య ఆయుధం లాంటిది. మహిళా విద్యావ్యాప్తితో మహిళా హక్కుల రక్షణ ఉద్యమ ప్రభాతగా సావిత్రి బాయి పూలే చరిత్రలో చిరస్మరణీయులుగా నిలవడం గమనార్హం. నాటి సమాజంలో వేళ్ళాసుకున్న పితృస్వామ్యవ్యవస్థకు వ్యతిరేకంగా పోరాడుతూ కుల వునాదులను కూకటివేళ్లతో పెకిలించి అంటరాని వారిగా ముద్రవడిన మహిళలు శూద్రులహక్కుల కోసం పోరాటం చేసిన దీరవనిత. సావిత్రిబాయిపూలే గొప్ప రచయిత సంస్కరణవాది సావిత్రిబాయి. పూలే స్త్రీ పురుషులు కులమతాలకు అతీతంగా చదవాలి. అందరూ సమానంగా బతకాలని అనునిత్యం తపించిన సామాజిక విప్లవ మూర్తి సావిత్రిబాయి పూలే .

మొదటి మహిళా ఉపాధ్యాయురాలు బి సావిత్రి బాయి పూలే

సావిత్రిబాయిపూలే ఆధునిక భారతదేశంలో మొట్టమొదటి మహిళా ఉపాధ్యాయురాలు. స్త్రీల విద్యా వ్యాప్తికి కృషి చేసిన తొలి తరం మహిళా ఉద్యమకారిణి. స్త్రీల విముక్తి కోసం అహర్నిశలు శ్రమించిన నాయకురాలు. గొప్పసంఘసంస్కర్త రచయిత్రి స్త్రీ పురుషులకులమతా లకు అతీతంగా విద్యను అభ్యసించాలని విద్య సహజమైన హక్కుగా ఉంటుందని అందుకే అందరు చదువుకోవాలని అందరు సమానంగా బ్రతకాలని నిరంతరం తపించిన సామాజిక విప్లవ మాత్రు మూర్తి పూలే. నాటి నేటికీ సమాజంలో సావిత్రిబాయి పూలే వ్యక్తిత్వం ప్రభావశీలమైంది.

సావిత్రిబాయి పూలే జననం మహారాష్ట్రలోని సతారా జిల్లా నమ్ గావ్ లో 1831 జనవరి 3న సావిత్రిబాయి జన్మించింది.

సావిత్రిబాయి పూలే బివాహం 1840 లో 9వీళ్ళవయసులో సావిత్రిబాయి పూలేకు 12 ఏళ్ల జ్యోతిరావు పూలే తో వివాహం జరిగింది. ఈ వివాహం సమాజానికి గొప్ప వేలుచేసింది. సామాజిక చైతన్యానికి మేలుకొలుపు అయ్యింది. ఈ జంట పూజారికి కట్న కానుకలు లేకుండా అతి తక్కువఖర్చుతో పెళ్లిచేసుకున్నారు.

సావిత్రిబాయి పూలే విద్యాభ్యాసం సావిత్రి బాయి పూలే విద్యాభ్యాసం పెళ్లి తర్వాత ప్రారంభమైంది. సావిత్రి బాయి పూలే చదువుకొవా నే తపనను చూసి భర్త న్యాయంగా రాయడంనేర్పించాడు. సావిత్రిబాయిపూలే 4వతరగతిలో ఉత్తీర్ణతసాధించింది. జ్యోతి రావు పూలే సావిత్రి బాయి పూలే కు తొలిగురువైనాడు.

జ్యోతిరావు మిత్రుల సహకారం సావిత్రిబాయి పూలే x విద్యాభ్యాసం

జ్యోతిరావు మిత్రులు సఖరాంయశ్వంత్ కేశవ శివరాం భావెల్కర్ సహాయముతో అహ్మద్గర్ ఫార్యాద్ సంస్థలో పూణే లోని ఓా మిచెల్ నిర్మల్ స్కూల్లో టీచర్స్ ట్రైనింగ్ స్కూల్లో సావిత్రిబాయి పూలే చదువు కోవటానికి సహకరించారు.

1847 నాటికి భర్తతో కలిసి బాలికల కోసం పూనేలో

మొదటి పాఠశాల ప్రారంభించింది. పాఠశాల నడపడం కొందరికి నచ్చలేదు.

దైర్యం పట్టుదలకు నిదర్శనం బి సావిత్రిబాయి పూలే పాఠశాల నడపడంలో సావిత్రి బాయి అనేక ఇబ్బందులకు అవమానాలకు గురైంది. శూద్రుల విద్యాభివృద్ధికొరకు ఆమె చేస్తున్న పని నచ్చలేదు. ఆమెపై భౌతిక దాడులు చేశారు. పాఠశాలకు నడిచే దారిలో ఆమెపై బురద చల్లడం రాళ్లు విసరడం

అసభ్య పదజాతాన్ని వాడటం అనేక ఇబ్బందులకు గురి చేశారు.

బురదతో మలినమైన వీరను పాఠశాలకు వెళ్లిన తర్వాత మార్పుకొని మళ్ళీ తిరిగి ఇంటికి వచ్చేటప్పుడు బురద చీరకట్టుకొని వచ్చేది. ఎవరైనా అడిగినప్పుడు దైర్యంగా నా విధిని నేను నిర్వహిస్తున్నాను అని చెప్పేది. పట్టు వీడక అవమానాలకు వెరువక వారు సాగించిన విద్యా ఉద్యమానికి తక్కువ కాలంలోనే గుర్తింపు వచ్చింది.

స్త్రీ విద్యాభివృద్ధికి కృషి చేసిన తొలి తరం ఉద్యమకారిణి. మాంగ్ మహర్ బాలికల కోసం పాఠశాలను ప్రారంభించారు. వీరి కృషికి సమాజంనుంచిన హకారంలభించింది.

సమాజ భాగస్వామ్యంబి విద్యాభివృద్ధి విద్యాభివృద్ధి కొరకు సావిత్రిబాయి పూలే చేసిన కృషికి సమాజం నుండి దాతల నుండి సహకారం లభించింది. విద్యాభివృద్ధిలో సమాజ భాగస్వామ్యాన్ని పెంచింది. విద్యాభివృద్ధి కొరకు మంచి ప్రోత్సహించి లభించింది. ఒకరు తమ ఇంటి ఆవరణను బడి కోసం ఇస్తే. కొంతమంది పుస్తకాలను సేకరించారు. మోరే విరల్ వాల్వేకర్ డియోరావు వంటి ప్రముఖులు పాఠశాల నిర్వాహణకు సహకరించారు. 1851లో బాలికలపాఠశాల ప్రారంభించారు. బాలికల చదువు కోసం విద్యాభివృద్ధి కోసం సహకరించాలని చేసిన విజ్ఞప్తి స్పందిస్తూ సమాజంలో చాలామంది సహకరించారు.

రైతులకోసం రాత్రి పాఠశాల సావిత్రిబాయిపూలే దంపతులు 1855లో పూణేలో వ్యవసాయ కూలీల కోసం రాత్రి పాఠశాల ప్రారంభించారు. వ్యవసాయ వధానాల మీద అవగాహన కల్పించే వారు.

ఉపకార వేతనాలు సావిత్రిబాయి పూలే మధ్యలో బడి మానేసిన బాలకార్మికుల కొరకు ఉపకార వేతనాలు ఇచ్చే పద్ధతిని ప్రారంభించారు.

వేగుచుక్క బిసావిత్రీ బాయి పూలే సావిత్రిబాయి అన్ని వర్గాల మహిళలకు విద్యను అందించిన తొలి మహిళా ఉపాధ్యాయురాలు. మూఢనమ్మకాలు రాజ్యమేలుతున్న కాలంలో వేగుచుక్కలాగ ఉదయించిన సావిత్రిబాయి పూలే నిరంతర సామాజిక చైతన్యంతో మహిళా హక్కుల రక్షణ సాధికారిత ఉద్యమంలో క్రియాశీలక పాత్ర పోషించారు .

సావిత్రీ బాయిపూలేబి విద్యా విప్లవ శక్తి జ్యోతిరావు పూలే సావిత్రిబాయి పూలే సాంఘిక విద్యా విప్లవ శక్తి వీరి ద్వారా స్ఫూర్తి పొందిన అంటేడ్వర్ భారత రాజ్యాంగంలో విద్యను ప్రాథమిక హక్కుగా చేర్చడం వల్ల సమాజంలో అన్ని వర్గాల వారికి విద్య అందుబాటులోకి వచ్చింది.

పూలే దంపతులు 1848 జనవరి 1న పూణేలోని బుధవార్ పేటలో బాలిక పాఠశాల స్థాపించి తొలి మహిళా ఉపాధ్యాయురాలిగా విప్లవాత్మక మార్పులకు నాంది పలికింది. సాంప్రదాయాలు అవమానాలు 'ఫీత్వాలను స్త్రీలను బానిసలుగా చూసే పితృస్వామ్య 'పూడల్ వ్యవస్థ' ప్రగతి నిరోధక శక్తుల ను ఆడ్డుకొని విద్య సహజ హక్కుని అందరు చదువాలని తపించిన సామాజిక విప్లవ మూర్తి సావిత్రి బాయ్ పూలే సంకల్పించిన కార్యదీక్షతో మొక్కవోని దైర్యంతో శూద్రులకు అతి శూద్రులకు

విద్యను అందించిన విద్యా ఉద్యమ ప్రదాత . గ్రామీణ ప్రాంతాలలో బాలికలకు 52 పాఠశాలలు స్థాపించి మధ్యాహ్న భోజన వసతి కల్పించి మహిళా విద్య సామాజిక సంపదగా బావించారని విజ్ఞానం వికాసం సమాజానికి వెలుగు లాంటివని 'సావిత్రి బాయి పూలే చైతన్య శక్తిగా ప్రజాతంత్ర విద్యా విప్లవ ప్రదాతగా చరిత్రలో నిలవడం గమనార్హం.

మహిళా సంఘంస్థాపన మహిళా సేవ మండల్ పేరిట మహిళా సంఘాన్ని 1852 లో స్థాపించారు. వితంతువుల పట్ల వివక్ష 'అక్రమ సంతానం' పేరిట శిశువుల హత్యలకు వ్యతిరేకంగా అనేక పోరాటాలు నడిపారు. అనాధ బాలలు 'బాలికలు అందరూ తమ బిడ్డలేనని భావించారు. 1874లో కాశీ బాయి అనే ఒక బ్రాహ్మణ వితంతు బిడ్డను పూలేదంపతులు దత్త పుత్రుడిగా స్వీకరించారు. దీని ద్వారా సమాజానికి ప్రగతి శీల సందేశం ఇచ్చారు. అతనికి యశ్వంత అనే పేరు పెట్టి చదివించి డాక్టర్ ను చేశారు.

కులాంతర వివాహాలు ముఢాచారలకు వ్యతిరేకంగా జ్యోతి రావు మరణాంతరం సత్యకోధక సమాజ ద్వారా సంస్కరణల ఉద్యమాన్ని కొనసాగించారు.

1873లో సత్యకోధక్ సమాజం మహిళావిభాగం పేరిట కులాంతర వివాహాలు జరిపించారు. భార్యని కోల్పోయిన ఒక యువకుడికి తన స్నేహితురాలి బిడ్డ తో పెళ్లి చేశారు. సావిత్రిబాయి భర్తతో పాటు తాను కూడా కష్టాల్ని అవమానాలు సహించింది. సావిత్రిబాయి ప్రపంచ చరిత్రలోనే భర్తతోపాటు ఉద్యమ జీవితంలో కలిసి నడిచిన ఆదర్శ సహచరిగా నిలిచిపోయింది. సావిత్రిబాయి తన వ్యక్తిగత జీవితాన్ని త్యాగం చేసి విద్యా బోధనకు బాలికల అభివృద్ధికి అంకితమైంది. సాంఘిక దురాచారాల నిర్మూలన కోసం పెద్దలతో ఘర్షణపడిన సంఘటనలు అనేకంచోటుచేసుకున్నాయి.

జ్యోతిరావు పూలే వితంతువుల వివాహాలను సమర్థిస్తే సావిత్రిబాయి పూలే బాల్య వివాహాలు నతీ సహగమనం సాంఘిక దురాచారాలకు వ్యతిరేకంగా పనిచేశారు.

”ఆశ్రమాల ఏర్పాటు అనాధ స్త్రీలకు పిల్లలకు ఆశ్రమాలు ఏర్పాటు చేశారు. సత్యకోధక సమాజంలో మహిళా విభాగం ఏర్పాటు చేసే కులాంతర వితంతువుల వివాహాలను ప్రోత్సహించారు. 1890లో భర్త జ్యోతిరావు పూలే మరణిస్తే అంత్యక్రియలు జరిపే సందర్భంలో బంధువులు 'దత్తపుత్రులు ఘర్షణ పడుతుంటే తానే చితికినిప్పు అంటించారు. ఆమె తెగువకు యావత్ భారత దేశంగ్రాంభుతి చెందింది.

మహిళా సాధికారిత్వ సావిత్రిబాయి పూలే ఆధునిక ఆంగ్లవిద్యను అభ్యసించిన తొలి ఉపాధ్యాయురాలు సావిత్రి బాయి పూలే. బోధనలో సమాజ సేవలో ముందుండేవారు .మహిళల సాధికారిత కోసం ఎనలేని కృషి చేశారు. మహిళా మండలి స్థాపించారు. మహిళా సమస్యలు హక్కులు కోసమే కాకుండా అంటరానితనానికి వ్యతిరేకంగా పోరాటాలు చేశారు. చిన్న వయసులో భర్త చనిపోయి నిరాశ్రయులైన వారికోసం బాల హత్య ప్రతిబంధకీ పేరుతో ఒక గృహాన్ని సావిత్రిబాయి పూలే ప్రారంభించారు. ఈ గృహంలో భర్త చనిపోయిన బాల వితంతువులకు అనేకమంది అనాధలకు ఆశ్రమం కల్పించారు.

సావిత్రిబాయిపూలే గొప్ప రచయిత 1854లో కావ్యపూలే అనే కవిత సంపుటిని రచించారు. అభంగ్ పేరున పుస్తకాన్ని ప్రచురించారు. ఈ పుస్తకం ఆనాటి పరిస్థితులకు అద్దం పుట్టింది. ప్రకృతి వర్ణన ప్రకృతి రక్షణ జానపదుల స్థితిగతులను విస్తృతంగా అధ్యయనం చేశారు .1891 లో ప్వాన్సాకీ శుభోర్ రత్నాకర్ 11 పేరిట ప్రచురించిన కవిత సంపుటి విద్యాభివృద్ధిపై తల్లిదండ్రులు యొక్క సమిష్టి కృషిని

గుర్తించింది. శ్రీవిద్య ప్రాముఖ్యతపై కవితలు రాశారు. కుల వివక్ష మత వివక్ష

లింగ వివక్ష తాత్వికత చరిత్ర విద్య గురించి విస్తృత రచనలు చేశారు. 1893లో బాలహత్య ప్రతిభంధకీ అనే సంరక్షణ కేంద్రాన్ని ప్రారంభించారు. ఇదీ దేశంలోనే మొదటిది కావడం గమనార్హం

పాఠశాలపు సాంప్రదాయాలను వ్యతిరేకించి ఆధునికతవైపు సమాజాన్ని జాగృతపర్చిన సావిత్రిబాయి పూలే సంస్కరణలు వారసత్వంగా తీసుకొని నేటి తరం ముందుకు పోవాలి.

సామాజిక ఉద్యమ కారిణి x సావిత్రి బాయిపూలే అంటరానితనం 'అన్యత్యత 'ఆదశిపుల హత్య' నతి' బాల్య వివాహాలు 'వై ధవ్యం వితంతువుల వివాహాలు' మూఢనమ్మకాలను రూపుమాపడానికి ఉద్యమాలు చేశారు . అత్యచార బాధితులకు ప్రత్యేక సంస్థ స్థాపించారు. కార్మిక స్త్రీల హక్కుల పోరాటం లో కీలక పాత్ర పోషించారు. వారి స్ఫూర్తితో మహిళా సంఘాలు యువజన సంఘాలు సమాజంలో ఉన్న లింగ వివక్షతను' వేతన వ్యత్యాసాలను కుల వివక్షతను రూపిమాపి కుల రహిత సమాజ స్థాపనకు చేసే కృషియే సావిత్రిబాయి పూలే ఆశయాల సాధనకు నిజమైన కార్యాచరణ అని “మహిళా హక్కులే మానవహక్కులు” అని తొలిసారి నివదించిన ధీశాలి సావిత్రి బాయ్ పూలేను మహిళా లోకం స్ఫూర్తిగా తీసుకొని మహిళా వికాసానికి చైతన్యానికి మహిళా సంక్షేమానికి ఉద్యమించాలి . .

అగ్రవర్ణాల దురహంకార నిచ్చిన మెట్ల కుల వ్యవస్థ వేళ్ళాసుకున్న సామాజిక అంతరాలు దురాచారాలను అంతం చేయడానికి చివరి వరకు పోరాడిన సావిత్రిబాయి పూలేను మహిళలు 'యువత విద్యార్థులు ఆదర్శంగా తీసుకోవాలి.

ప్రభుత్వాలకుబి దిశ దశ కావాలి స్వేచ్ఛ సమానత్వం 'సౌభ్రాతృత్వం మహిళా విద్య మహిళా హక్కులు రక్షణ అందరికీ ఉచితంగా ఉన్నత విద్య ఇవ్వాలని సావిత్రి బాయ్ చేసిన భోధనలు ప్రభుత్వాలకు నూతన దిశ దశ కావాలి . దేశ జనాభాలో 50 శాతం వున్న మహిళలకు విద్య అందించి లింగ వివక్షతను స్త్రీ పురుష అసమానతలు అంతం చేయటానికి విద్య ఆయుధం లాంటిదని బాలికలకు మహిళకు ఉచిత విద్య వృత్తి విద్య అందించాలి. చట్టభల్లీ మహిళా రిజర్వేషన్స్ చట్టాలు అమలుచేయాలి. మహిళలో ఆర్థిక స్వశక్తి సాధికారిత సాధన కు ప్రత్యేక కార్యాచరణ ప్రణాళికను ప్రభుత్వాలు అమలు చెయ్యాలి.

షేగు వ్యాధి సావిత్రి బాయి మరణం 1890లో షేగు వ్యాధి బారినపడిన పిల్లల కోసం వైద్య శిబిరాలను నిర్వహించారు. 1896 లో షేగు వ్యాధి నివారణకు విరాళాలు సేకరించారు. మహారాష్ట్రలో 52 ఉచిత ఆహార వసతి గృహాలు ఏర్పాటు చేశారు. తమ కుమారుడు యశ్వంత్ వైద్యుడిగా సేవలు అందించాడు. దుర్భరమైన కరువు పరిస్థితుల్లో కూడా రోజుకు 2000 మందికి పిల్లలకు భోజనాలు పెట్టించిన సావిత్రిబాయి పూలే 1897 వ సంవత్సరం మార్చి 10 ఒక పిల్లవాడికి సేవ చేస్తుండగా ఆమెకు షేగు వ్యాధి సోకి మరణించింది.

విద్య సహజ హక్కు అని సమాజంలో అన్ని వర్గాలకు విద్య అందాలని సామాజిక అభివృద్ధిలో విద్య ప్రామాణికతను గుర్తించిన సావిత్రి బాయ్ పూలే ఆశయాల సాధనకు ప్రభుత్వాలు విద్యా విధానాన్ని అమలు చేయాలి. ప్రభుత్వాలు బహుజనులకు ఉచిత విద్య అందించి సామాజిక ఉన్నతికి పాటుపడాలి.

నేడుసూరి కనకయ్య రాష్ట్ర అధ్యక్షులు తెలంగాణ ఎకనామిక్ ఫోరం తెలంగాణ వికాస వేదిక తెలంగాణ ఎడ్యుకేషన్ ఫోరం సామాజిక ఆర్థిక అధ్యయన వేదిక 9440245771 కరీంనగర్

బాలసదనం చిన్నారులతో నూతన సంవత్సర వేడుకల్లో పాల్గొన్న జిల్లా కలెక్టర్ ఆరిష్ సాంగ్వాన్

కామారెడ్డి జిల్లా (భారత శక్తి ప్రతినిధి) డిసెంబర్ 31: బుధవారం జిల్లా కేంద్రంలోని బాలసదనంలో నివసిస్తున్న చిన్నారులతో కలిసి జిల్లా కలెక్టర్ ఆరిష్ సాంగ్వాన్ నూతన సంవత్సర వేడుకలను ఘనంగా నిర్వహించారు.

ఈ సందర్భంగా చిన్నారులతో కలిసి కేక్ కట్ చేసి వారికి నూతన సంవత్సర శుభాకాంక్షలు తెలిపారు.

అనంతరం చిన్నారులతో కలిసి సహపంక్తి భోజనం చేసి, వారి సంక్షేమం పట్ల జిల్లా యంత్రాంగం ఎల్లప్పుడూ అండగా ఉంటుందని కలెక్టర్ తెలిపారు. బాలల భవిష్యత్తు తీర్చిదిద్దడంలో ప్రతి ఒక్కరూ భాగస్వాములు కావాలని ఆయన ఆకాంక్షించారు.

ఈ సందర్భంగా 134.9 లక్షలతో నూతనంగా నిర్మిస్తున్న బాలసదనం భవన నిర్మాణాన్ని పరిశీలించి అన్ని హంగులతో మార్చి లోగా నిర్మాణ పనులు పూర్తి చేయాలని కాంట్రాక్టర్ ను ఆదేశించారు.

ఈ కార్యక్రమంలో డిప్యూటీ కలెక్టర్ ట్రైని రవితేజ, డిడబ్ల్యూఓ ప్రమీల, ఈఈపిఆర్, జిల్లా బాలల పరిరక్షణ అధికారి ప్రపంత్రి, సంబంధిత అధికారులు, బాలసదనం సిబ్బంది పాల్గొన్నారు.



రాష్ట్ర స్థాయి ఇన్స్పైర్ అవార్డులకు ఎంపికైన భైంసా వాసవి హై స్కూల్ విద్యార్థిని.

ఉమ్మడి అదిలాబాద్ జిల్లా బ్యూరో, డిసెంబర్ 31 (భారత శక్తి): భైంసా పట్టణంలోని నరసింహ నగర్లో ఉన్న వాసవి హై స్కూల్ మరోసారి తన విద్యా ప్రతిభను చాటుకుంది. పాఠశాలలో 7వ తరగతి చదువుతున్న ఆర్. కీర్తన (తండ్రి: సుభాష్) తెలంగాణ రాష్ట్ర ప్రభుత్వ ఆధ్వర్యంలో జిల్లా విద్యాశాఖ నిర్వహించిన జిల్లా స్థాయి వైజ్ఞానిక ప్రదర్శన (ఎజొఖవభీఇంజీనీరింగ్) లో ప్రతిభ కనబర్చి రాష్ట్ర స్థాయి పోటీలకు ఎంపిక కావడం విశేషంగా నిలిచింది. ఈ సందర్భంగా పాఠశాల యాజమాన్యం, ఉపాధ్యాయులు కీర్తనను అభినందిస్తూ, ఇది వాసవి హై స్కూల్ కు గర్వానాణమని వాసవి స్కూల్ మేనేజింగ్ డైరెక్టర్ సురేందర్ రెడ్డి తెలిపారు. 25 సంవత్సరాలకు పైగా విద్యారంగంలో సేవలందిస్తున్న వాసవి హై స్కూల్ నుంచి మరో విద్యార్థిని రాష్ట్ర స్థాయికి చేరుకోవడం ఆనందదాయకమని పేర్కొన్నారు.

ఈ విజయానికి మార్గనిర్దేశం చేసిన ఉపాధ్యాయులు రమేష్, లక్ష్మణ్ లకు పాఠశాల యాజమాన్యం ప్రత్యేక కృతజ్ఞతలు తెలియజేసింది. భవిష్యత్తులో మరిన్ని జాతీయ స్థాయి విజయాలు సాధించాలని కీర్తనకు శుభాకాంక్షలు తెలిపారు.





ఫిబ్రవరిలో షూటింగ్?

రెబల్ స్టార్ ప్రభాస్ నటించిన కల్మి 2898 ఏడీ సినిమా ఎలాంటి రికార్డులు క్రియేట్ చేసిందో అందరికీ తెలిసిందే. గతేడాది జూన్ లో రిలీజైన ఈ మూవీ ₹ 1,100 కోట్ల కలెక్షన్లు సాధించింది. ఇక ఈ చిత్రానికి సంబంధించిన సీక్వెల్ పనులు కూడా సైలెంట్ గానే జరుగుతున్నట్టుగా సమాచారం. దీనికి సంబంధించిన స్క్రిప్ట్ పనుల్ని నాగ్ అశ్విన్ అలెడీ పూర్తి చేసి న ట్టు గా తెలుస్తోంది. రాజాసాబ్ మూవీతో సంక్రాంతికి అల రించేందుకు ప్రభాస్ సిద్ధ మవుతున్నాడు. ఆ తర్వాత కల్మి 2 మూవీ షూటింగ్ లో పాల్గొంటాడని సినీ వర్గాలు తెలిపాయి. ఫిబ్రవరిలో కొన్ని రోజులు ఆయన షూటింగ్ కు కేటాయిస్తాడని పేర్కొన్నాయి. ఇక ఈ మూవీలో దీపికా పదుకొణెని మార్చేసిన సంగతి తెలిసిందే. ఆ స్థానంలో ఎవరిని తీసుకుంటారనేది తెలియాల్సి ఉంది. మరోవైపు స్పిరిట్, ఫౌజీ చిత్రాల్లోనూ ప్రభాస్ నటిస్తున్నా డు. ఇంకా కొత్త ప్రాజెక్టుల్ని ఒప్పుకో కపోతే ఇదే లైన్ లో సినిమాలు వచ్చే అవకాశం ఉంటుంది. న్యూ ఇయర్ సందర్భంగా స్పిరిట్ నుంచి ఫస్ట్ లుక్ పోస్టర్ రావచ్చని టాక్.



దిట్టిలోలాకి బ్యూటీ


అంకిత్ కొయ్య, నీలఖి ప్రధానపాత్రల్లో తెరకెక్కిన మూవీ బ్యూటీ. మారతి నిర్మించిన ఈ సినిమాకు జె. ఎస్.ఎస్. వర్మన్ దర్శకత్వం వహించాడు. సెప్టెంబర్ 19న రిలీజై బాక్సాఫీస్ వద్ద మిక్కిల్ టాక్ తెచ్చు కుంది. దాదాపు 3 నెలల తర్వాత ఇప్పుడు ఓటీటీలోకి వచ్చేందుకు రెడీ అవుతోంది. జీ5 వేదికగా జనవరి 2 నుంచి స్ట్రీమింగ్ కానుంది. ఈ మేరకు సదరు ఓటీటీ సంస్థ నుంచి అఫీషియల్ అనౌన్స్మెంట్ వచ్చింది. మిస్టరీగా మారే ప్రేమ కథ అంటూ ట్రైలర్ ను పేర్ చేసింది. సినిమా కథ విషయానికొస్తే.. తండ్రి కాతుళ్ల ఎమోషన్ ఓ వైపు... హార్ట్ టుచింగ్ లవ్ స్టోరీ మరోవైపు... ఈ రెండింటి మధ్య సంఘర్షణ, దీంతో పాటే ఓ అద్భుతమైన ట్విస్ట్ ఈ మూవీలో చూపించారు. నారాయణ (సరేష్) ది మధ్య తరగతి ఫ్యామిలీ. క్యాబ్ డ్రైవర్ గా చేస్తూ తన కుటుంబాన్ని పోషించుకుంటాడు. తన కూతురు అలేఖ్య (నీలఖి) అంటే ఆయనకు వంచపా ణాలు. చిన్నప్పటి నుంచి ఎంతో గౌరావంగా పెంచుకుంటాడు. ఇంటర్ చదివే అలేఖ్య పెట్టే ట్రైనర్ అర్జున్ (అంకిత్)తో ప్రేమలో పడుతుంది. ఓ సందర్భంలో తల్లి మం దలించగా ఇంటి నుంచి వెళ్లిపోతుంది. అర్జున్ ఆమెను తీసుకొని హైదరాబాద్ కు వెళ్లడంతో.. వీరిని వెతుక్కుంటూ నారాయణ కూడా వెళతాడు. వీళ్లంతా హైదరాబాద్ చే రుకున్నాక ఏం జరిగింది? అన్నది మిగతా కథ.



అవన్నీ రూమర్స్

టాలీవుడ్ లో తక్కువ సమయంలోనే ప్రత్యేక గుర్తింపు సంపాదించుకున్న యువ కథానాయికల్లో మీనాక్షి చౌదరి ముందు వరుసలో ఉంటుంది. అందం, అభినయం, గ్రామర్ ను సమతుల్యంగా ప్రదర్శిస్తూ గ్రామర్ రోల్స్ తో పాటు కథా ప్రాధాన్యత ఉన్న పాత్రలను ఎంచుకుంటూ కెరీర్ ను ముందుకు తీసుకెళ్తున్న ఈ హార్వా బ్యూటీ ప్రస్తుతం వరుస సినిమాల తో బిజీగా ఉంది. ఇప్పుడు టాలీవుడ్ లో సంక్రాంతి బ్యూటీగా ఆమెకు ప్రత్యేక


గుర్తింపు ఏర్పడింది. నవీన్ పోలిశెట్టి సరసన నటించిన అనగనగా ఒక రాజు మూవీ సంక్రాంతికి విడుదల కానుంది. అదే విధంగా అక్కినేని నాగచైతన్యతో కలిసి వ్యవకర్మ అనే చిత్రంలోనూ కీలక పాత్రలో నటిస్తోంది. ఇచ్చట వాహనములు నిలువరాదు సినిమాతో తెలుగు ప్రేక్షకులకు పరిచయమైన ఈ భామకు తొలి సినిమా విజయం అందుకోలేకపోయినా ఆమె నటనకు మంచి మార్కులు పడ్డాయి. అదే ఆమెకు అదవి శేష్ హీరోగా తెరకెక్కిన హిట్ 2లో అవకాశం తెచ్చిపెట్టింది. ఆ సినిమా సూపర్ హిట్ కావడంతో మీనాక్షి కెరీర్ ఒక్కసారిగా ట్రాక్ లోకి వచ్చింది. ఆ తర్వాత ఆఫర్లు వరుసగా వచ్చాయి. ఇక వ్యక్తిగత విషయానికొస్తే.. హీరో సుశాంత్ తో ఆమెకు సన్నిహిత సంబంధం ఉందని, త్వరలో పెండ్లి జరగనుందని సాగిన ప్రచారంపై క్లారిటీ ఇచ్చింది. అవన్నీ పుకార్లు మాత్రమేనని స్పష్టం చేసింది.



‘టాక్సిక్’లో నయనతార.. ఆకట్టుకుంటోన్న లుక్

యశ్ హీరోగా మలయాళ దర్శకురాలు గీతామోహన్ దాస్ ‘టాక్సిక్’ చిత్రాన్ని తెరకెక్కిస్తున్న సంగతి తెలిసిందే. ‘ఏ ఫెయిరీ బేట్ ఫర్ గ్రోన్ అప్స్’ అనేది ట్యాగ్ లైన్. ప్రస్తుతం దీని షూటింగ్ శరవేగంగా జరుగుతోంది. తాజాగా ఈ సినిమాలో నయనతార లుక్ ను టీమ్ రిలీజ్ చేసింది. ఇందులో ఆమె గంగ అనే పాత్రలో కనిపించనున్నారు. ఈ విషయాన్ని తెలుపుతూ ఫస్ట్ లుక్ పోస్టర్ ను పంచుకున్నారు. మోడ్రన్ డ్రెస్ లో గనీ పట్టుకొని పవర్ ఫుల్ లుక్స్ తో నయన్ కనిపించారు. ఈ చిత్రంలో ముగ్గురు హీరోయిన్లు ఉన్నట్లు మొదటినుంచి వార్తలు పస్తున్నాయి. వాటిని నిజం చేస్తూ చిత్రబృందం ముగ్గురు హీరోయిన్ లు కలను వరుసగా విడుదల చేసింది. కియారా అడ్వాణీ నదియా పాత్రలో కనిపించనుండగా హ్యూమా ఖురేషీ లిజబెత్ పాత్రలో అలరించనున్నారు. చిన్నారుల కోసం ఎన్నో కథలు తెరకెక్కియని, ఇది పెద్దలకు సందేశమిచ్చే చిత్రమని యశ్ ఓ ఇంటర్వ్యూలో తెలిపారు. ఆయన 19వ చిత్రంగా ‘టాక్సిక్’ తెరకెక్కుతోంది. వచ్చే ఏడాది మార్చి 19న ప్రేక్షకుల ముందుకురానుంది. ‘కేజీయస్’ తర్వాత యశ్ నటిస్తున్న సినిమా కావడంతో దీనిపై ఇప్పటికే భారీ అంచనాలు నెలకొన్నాయి.

అంతటా లాభం.. అక్కడ మాత్రం ‘ధురంధర్’కు రూ.90 కోట్లు నష్టం



ఈ ఏడాది చివర్లో బాలీవుడ్ ను మరో స్థాయికి తీసుకెళ్లింది ‘ధురంధర్’. మామూలు అంచనాలతో ప్రేక్షకుల ముందుకొచ్చిన ఈ సినిమా ప్రపంచవ్యాప్తంగా విడుదలై భారీ వసూళ్లు సొంతం చేసుకుంది. అయితే ఒక్క ప్రాంతంలో మాత్రం ఈ సినిమా నష్టాన్ని చవిచూడాల్సి వచ్చింది. డిసెంబర్ 5న భారత్ తో సహా.. యూరప్, ఉత్తర అమెరికా దేశాల్లో ఈ చిత్రం విడుదలైంది. కానీ, పశ్చిమాసియాలో మాత్రం దీనిపై నిషేధం విధించారు. గల్ఫ్ మార్కెట్ లో ఈ చిత్రం విడుదల కాకపోవడంతో నష్టాన్ని చవిచూడాల్సి వచ్చింది. దాదాపు రూ.90 కోట్లు నష్టం వాటిల్లినట్లు విదేశీ పంపిణీదారు ప్రణబ్ కపాడియా తెలిపారు. “యూక్షన్ చిత్రాలు గల్ఫ్ దేశాల్లో మంచి ఆదరణను సొంతం చేసుకుంటాయి. ఈ సినిమాను కూడా అక్కడి ప్రజలు ఆదరిస్తారని విడుదల చేయాలనుకున్నాం. కానీ, మా ప్రయత్నాలు ఫలించలేదు. అక్కడ విడుదల కాకపోవడంతో సుమారు రూ.90 కోట్లు నష్టపోయాం. ఈ విషయంలో ఏమీ మాట్లాడలేం. అందరి మనోభావాలను గౌరవించాల్సిన బాధ్యత మాపై ఉంటుంది” అని ప్రణబ్ కపాడియా చెప్పారు. బ్రహ్మాయన్, కువైట్, ఒమన్, ఖతార్, సౌదీ అరేబియాతో పాటు యూఏఈ లోనూ ఈ సినిమా విడుదల కాని విషయం తెలిసిందే. పాకిస్థాన్ కు వ్యతిరేకంగా తెరకెక్కించడం వల్లే ఆయా దేశాలు దీన్ని బ్యాన్ చేసినట్లు బాలీవుడ్ మీడియా పేర్కొంది. గల్ఫ్ లో ఎదురుదెబ్బ తగిలినప్పటికీ ఈ సినిమా ఇక్కడ మాత్రం కలెక్షన్ల వర్షం కురిపిస్తోంది. ఇప్పటివరకూ రూ.1,100 కోట్లు వసూలు చేసింది

ఎన్టీఆర్ కు ఫైవ్ సీ హక్కుల రక్షణ.. దిల్లీ హైకోర్టు ఆదేశం



దిల్లీ: ఎన్టీఆర్ ఫైవ్ సీ హక్కులకు భంగం కలగకుండా చూడాలని పలు వెబ్ సైట్లు, ఆన్ లైన్ వేదికలను దిల్లీ హైకోర్టు ఆదేశించింది. తదుపరి విచారణ జరిగే వరకూ కృత్రిమ మేధ, డిప్ ఫేక్ లను వినియోగించి ఆయన పేరు, చిత్రాలను, వీడియోలను, గుర్తులను వాడవద్దని 17 సంస్థలకు జస్టిస్ మన్మోహన్ ప్రీతం సింగ్ అరోడా ధర్మాసనం ఈ నెల 22వ తేదీన ఆదేశాలు జారీ చేసింది. తన అనుమతి లేకుండా తన పేరు, చిత్రాలను వాణిజ్య ప్రయోజనాల కోసం వాడుతున్నారని, దీనివల్ల తన హక్కులకు భంగం కలుగుతోందని

ఎన్టీఆర్ దిల్లీ హైకోర్టును ఆశ్రయించారు. దీనిపై విచారణ జరిపిన కోర్టు.. ఫిర్యాదుదారు పేరు, చిత్రాలు రక్షణ కల్పించాల్సిన అంశాల కిందకు వస్తాయని, ఆయన వ్యక్తిగత హక్కులను రక్షించాల్సి ఉందని అభిప్రాయపడింది. ఈ విషయంలో ఇంజంక్షన్ ఉత్తర్వులకు ఆయన అర్హుడేనని స్పష్టం చేసింది. దేశంలో ఆయన అందరికీ సుపరిచిత నటుడని, ఎంతో గుడ్ విల్, గౌరవం సంపాదించుకున్నారని, సెలబ్రిటీ హోదా కలిగి ఉన్నారని అభిప్రాయపడింది. ఆయన ఫైవ్ సీ హక్కులను రక్షించకపోతే ఆయనకు సరిదిద్దలేని

నష్టం జరుగుతుందని స్పష్టం చేసింది. వెబ్ సైట్లు, ఆన్ లైన్ సంస్థలతో పాటు జూన్ డో లాంటి వ్యక్తులను (ఊరూపేరు తెలియనివారు సెలబ్రిటీల పేర్లను దుర్వినియోగం చేసేవారు) అని ప్రణబ్ కపాడియా చెప్పారు. బ్రహ్మాయన్, కువైట్, ఒమన్, ఖతార్, సౌదీ అరేబియాతో పాటు యూఏఈ లోనూ ఈ సినిమా విడుదల కాని విషయం తెలిసిందే. పాకిస్థాన్ కు వ్యతిరేకంగా తెరకెక్కించడం వల్లే ఆయా దేశాలు దీన్ని బ్యాన్ చేసినట్లు బాలీవుడ్ మీడియా పేర్కొంది. గల్ఫ్ లో ఎదురుదెబ్బ తగిలినప్పటికీ ఈ సినిమా ఇక్కడ మాత్రం కలెక్షన్ల వర్షం కురిపిస్తోంది. ఇప్పటివరకూ రూ.1,100 కోట్లు వసూలు చేసింది